

Acc. No. 33778

சித்தராந்தம்

சைவ சித்தாந்த மகா சமாஜத் திங்கள் வெளியீடு

'தன்க டன்னடி யேனையுந் தாங்குதல்
என்க டன்பணி செய்து கிடப்பதே'

மலர் 32	விகாரி வைகாசி	1959 மே	இதழ் 5
---------	---------------	---------	--------

உள்ளுறை

பக்கம்

அனவை இயல்	... 161
குடும்பக் கூட்டு வழிபாடு	... 173
தவம் யாது?	... 177
கத்தானுபூதி	... 180
ஞானியார் சுவாமிகள்	... 182
மதிப்புரை	... 192

பத்திராசிரியர் : புலவர் - முருகவேள், எம்.ஜி.எல்.

உதவிப் பத்திராசிரியர் : மு. நாராயணசாமி

சைவ சித்தாந்த மகா சமாஜம்

14, வாரன் ரோடு, மயிலாப்பூர், சென்னை-4

செய்திச் சுருக்கம்

மேய்கண்டார் கழகம், காஞ்சிபுரம் :—திருவேகம்ப நாதர் பங்குனியுத்திரப் பெருவிழாவில் திருவாளர்கள் ச. சிவகுமாரன் M. A., C. A. விமலநந்தம் B Sc., வித்துவான் கா. அ. மார்க்கப்பந்து, வே. மு. பிரமீச முதலியார், க. சோமசுந்தரஞ் செட்டியார், M. N. சாம்பசிவ சிவாசாரியர், ஆலாலசுந்தரஞ் செட்டியார் M. A., வித்துவான் சி. அருணைவடிவேல் முதலியார், K. இராமநாத ஆச்சாரியார், புலவர் முருகவேள், மா. சுந்தரமூர்த்தி முதலியார், திரு. ஆறுமுக முதலியார், M. A. B. T., பூ. சமாபுரி முதலியார், சே. த. இராமலிங்கம் பிள்ளை, B. A., B. T., ம. பொ. அண்ணாமலை முதலியார், சி. அண்ணாமலை முதலியார், ந. சஞ்சீவி M. A., க. வச்சிரவேல் முதலியார், B. A., L. T., வித்துவான் க. சம்பந்த முதலியார், வே. சுந்தரமூர்த்தி பாரதியார், வித்துவான் ஸ்ரீலக்ஷ்மி சோமசுந்தரத் தம்பிரான் சுவாமிகள் ஆகிய நுண்மாண் நுழைபுலம் மிக்க பேரறிஞர்கள் பலர் கலந்து கொண்டு சொற்பொழிவாற்றினர்.

நன்னெறி மன்றம், நாகர்கோயில் :—23-4-59 அன்று கோட்டாறு தேசிக விநாயகர் உயர்தரப் பாடசாலையில் திருமிரு. S. S. அருணாசலம் பிள்ளை அவர்கள் தலைமையில், பாலகவி வயிநாகரம் இராமநாதன் செட்டியார் அவர்கள் நடத்த இருக்கும் சிவஞான சித்தியார் வகுப்பு தொடங்கப் பெற்றது. அதுபோது திரு. C. வள்ளிநாயகம் பிள்ளை B. A., B. L., திரு. K. ஆறுமுக நாவலர், சைவப்புலவர் இ. பகவதிப் பெருமாள் பிள்ளை, வித்துவான் K. சிதம்பரதாணு ஆகியோர் கலந்து கொண்டு சொற்பொழிவாற்றினர். இம்மன்றத்தின் சார்பில் 21-4-59 அன்று கன்னியாகுமரி திருவாவடுதுறை ஆதின மடத்தில் உமாபதி சிவாசாரியர் மாதவச் சிவஞான முனிவரர் குருபூசைப் பிரார்த்தனைக் கூட்டம் சிறப்புற நடைபெற்றது. S. கோலப்பன், வித்துவான் பூதலிங்கம், க. சுப்பிரமணியம் M. A. ஆகியோர் இம்மன்றத்தின் செயலாளராகப் பணிபுரிந்து வருகின்றனர்.

திருநாவுக்கரசு நாயனார் சைவசித்தாந்தக் கழகம், திருச்சுறைப்பூர் :—23-4-59 முதல் 2-5-59 வரையில் திருவதிகைத் திருவீரட்டானத்தில் திருநாவுக்கரசர் திருவிழா நாட்களில் திரு. ரா. சண்முகசுந்தரஞ் செட்டியார் அவர்கள் தலைமை

சி த் த ர ன் த ம்

ஆனைமுகன் ஆறுமுகன் அம்பிகைபென் னம்பலவன்
ஞானகுரு வானியை உள்நாடு

மலர் 32

விகாரி வைகாசி

1959 மே

இதழ் 5

அ ள வ இ ய ல்

[முருகவேள்]

அளவை என்பது தருக்க சாத்திரத்துக்கு ஒரு பெயர். பொருள்களின் உண்மையும் இயல்பும் ஆராய்ந்து அளந்து அறிதற்குக் கருவியாதல் பற்றித் தருக்க நூல் அளவை நூல் எனப் பெயர் பெற்றது. “எண்ணும் எழுத்தும் கண்ணெனத் தகும்” “எண்ணென்ப ஏனை எழுத்தென்ப இவ் விரண்டும் கண்ணென்ப வாழும் உயிர்க்கு” என்புழி, என் என்பது தருக்க நூலினையே குறிக்கும் என்பர் அறிஞர் சிலர். தருக்கநூற் பயிற்சியானது அறிவு வேட்கையர் அனைவர்க்கும் இன்றியமையாதது எனக்கொண்டு, ஆசிரியர் திருவள்ளுவர் “ஆற்றின் அளவறிந்து கற்க” என்று விதித்திருப்பதுடன், அதனைக் கற்பதனாலாகும் பயன் இதுவெனத் தெருட்டுதற்காக “அவையஞ்சா மாற்றம் கொடுத்தற் பொருட்டு” எனவும் அருளிச் செய்தனர். பிறண்டும், அவர் “நல்லாற்றான் நாடி அருளாள்க” எனச் சுட்டி இருப்பதும் ஈண்டு உணரற்பாலது. இங்ஙனம், அவையஞ்சா மாற்றம் கொடுத்து, வெல்லுஞ்சொல் இன்மையறிந்து சொல்லித் தருக்கு (பெருமிதம்) மிக, ஒருவரை அவையத்து முந்தியிருப்பச் செய்யவல்லது அளவை நூலாதலின், அதற்குத் தருக்கம் எனப் பெயர் வழங்குவதாயிற்று என்பர்.

சமண புத்த சமயங்கள் தமிழ் நாட்டில் தலையெடுத்து நின்ற காலத்தில் தருக்க நூல் பெரிதும் பயிலப்பட்டு வந்ததாகத் தெரிகின்றது. சமண புத்த நூல்களில் தருக்கநூற் கருத்துக்கள் ஆங்காங்கே பேசப்பட்டிருத்தல் காணலாம். சிறப்பாக மணிமேகலை, நீலகேசி போன்ற நூல்கள் இதற்குச் சான்று பகரும். தமது தருக்கநூற் புலமையைக் கொண்டு, 'கடபடம் என்றுருட்டி' ஆரவாரம்செய்து, சமண புத்த சமயத்தினர் தங்கள் சமயத்தை அந்நாளிற் பரப்பப் பெரிதும் முயன்றனர்போலும்! "தடுக்கமரும் சமணரொடு தூர்க்க சாத்திரத்தவர் சொல் இடுக்கண் வரும் மொழி கேளாது ஈசனையே ஏத்துமின்கள்" "ஏதுக்களாலும் எடுத்த மொழி யாலும் மிக்குச் சோதிக்க வேண்டா சுடர்விட்டுளன் எங்கள் சோதி" எனவரும் திருஞான சம்பந்தப் பெருமான் திரு மொழிகளால் இவ்வுண்மை நன்கினிது உணரக்கிடக்கின்றது.

"வாதிகை அன்ன கவைக்கதிர் இறைஞ்சி

இரும்புகவர் வுற்றன பெரும்புன வாகே"

எனப் போதரும் மலைபடுகடாம் வரிகளுள், வரகுக் கதிர்கள் முற்றி இரண்டாகக் கவைத்து நின்றலுக்குத் "தருக்கம் கூறு கின்றவனின் கையிடத்து இணைந்த விரல்கள்" உவமையாகக் கூறப்பட்டிருத்தலும் பிறவும், பண்டைநாளிற் சொற்போர் புரிவோர் சூழலும் தருக்க நூற் பயிற்சியும் மிக்கிருந்தமை யுணர்த்தா நிற்கும்.

இவைகளெங்ஙனமாயினும், அளவைநூல் அறிவு மிகவும் பயன்தருவதொன்று என்பதில் ஐயமில்லை. அளவைநூல், அறிவு நூல் வகைகளுள் பெரிதும் சிறப்புடையதாகும் (Scientia Scientiarum). பலவேறு அறிவு நூல்களுக்கும் அடிப்படை உறுகருவியாய் அமைந்துதலுடையது அளவை நூலே எனவும் அறிஞர்கள் சிலர் கருதுவர். (The termination "logy" in biology, geology, theology, philology, psychology, etc. is said to indicate the subservience of these sciences to logic...) கண்ணில்லாத குருடன் அழகுக் காட்சிகளைக் கண்டு இன்புற முடியாதவாறு போலவும், கேட்குந் திறன் இல்லாத செவிடன் இனிய இசை

நலங்களைக் கேட்டுணர்ந்து பயன் எய்த முடியாதவாறுபோலவும், அளவைநூலறிவில்லாதவர் உயரிய நுண்பொருள்கள் குறித்து நன்குறிது சிந்தனைசெய்து தெளிந்துணரும் சிறந்துயர்ந்த பேறுபெற இயலாதவராவர் எனலாம்.

சமய-தத்துவ ஆராய்ச்சிகளுக்குத் தருக்கநூலுணர்ச்சி பெரிதும் இன்றியமையாததாகும். இதனை “அந்தம் ஆகி என்மனார் புலவர்” எனவரும் சிவஞானபோதத் தொடருக்கு, “சண்டுப் புலவர் என்றது அளவையின் இயல் புணர்ந்தோரை” எனச் சிவஞான முனிவர் சிறப்புரை வரைந்திருத்தல் கொண்டு செவ்வதின் உணரலாம். சைவ சித்தாந்தம் என்னும் நமது அரிய பெரிய தத்துவக் கொள்கையானது “புறச்சமயத் தவர்க்குளாய் அகச்சமயத் தொளியாய்ப் புகல் அளவைக்கு அளவாகி”ப் பொலிவது. இக்கருத்தெல்லாம் பற்றியே சிவஞான போதத்திற்குச் சிவஞான சித்தியார் என விரிந்த வழிநூல் இயற்றிய ஆசிரியர் அருணந்தி சிவனார், அதன்கண் அளவையியல் எனத் தனியே ஒரு பகுதியாக அளவை நூற் பொருளைத் திரட்டித் தீட்புறுத்தும் சுருக்க விளக்கமும் அமையக் கூறிப்போந்தார். மேலும், மறையும் அயனும் மாலுமே கூடுறொது நின்ற இறைவனியல்பினை அளவைநூல் கொண்டு ஒருவாறு சிந்தித்துத் தெளிதல் கூடும் என்னும் கருத்துப்பட, “அருளினால் ஆகமத்தே அறியலாம் அளவினாலும் தெருளலாம் சிவனை ஞானச் செய்தியாற் சிந்தையுள்ளே மருளெலாம் நீங்கக் கண்டு வாழலாம்” என அவர் குறிப்பிட்டிருத்தலும் உணரற்பாலது. எனவே, அளவையியற் பகுதிபற்றி இயன்றவரை ஈண்டு நாம் சிறிது அறிந்துகொள்ள முயலுவோமாக!

“அளவை காண்டல் கருதல்உரை அபாவம் பொருள்ஒப்புஆறென்பர்; அளவை மேலும் ஒழிபுண்மை ஐதி உத்தோ டியல்பெனநான்(கு) அளவை காண்பர்; அவையிற்றின் மேலும் அறைவர்: அவைபெல்லாம் அளவை காண்டல் கருதல்உரை என்றிம் முன்றின் அடங்கிடமே.”

‘அளவை(பிரமாணம்)யானது காண்டல் கருதல் உரை இன்மை பொருட்பேறு என ஆறுவகைப்படும் என்பர். ஒரு சிலர் இவற்றிற்கு மேலும், ஒழிபு உண்மை உலகுரை இயல்பு

என நான்கு அளவைகளைக் கொள்வர். மற்றும் சிலர் இப்பத்துக்கு மேலும் அளவைகள் உள எனக் கூறுவர். ஆயினும் அவைகள் யாவும் காண்டல் கருதல் உரை என்னும் இம் மூன்றின் கண்ணேயே அடங்கும்' என்பது இப்பாடலின் பொருள். இதன்கண் சுட்டப்பெற்ற பத்துவகை அளவைகளையும் முறையே பிரத்தியட்சம் அனுமானம் ஆகமம் அபாவம் அருத்தாபத்தி உபமானம் பாரிசேடம் சம்பவம் ஐதிகம் சுபாவம் என்னும் பிரமாணங்களாக வடமொழியாளர் கூறுவர். இப்பத்து அளவைகளுள் அபாவம் பிரத்தியட்சத்தின் கண்ணும், அருத்தாபத்தி உபமானம் பாரிசேடம் சம்பவம் சுபாவம் என்னும் ஐந்தும் அனுமானத்தின் கண்ணும், ஐதிகம் ஆகமத்தின் கண்ணும் அடங்குமாதலின், பிரத்தியட்சம் அனுமானம் ஆகமம் என்னும் மூன்று மட்டுமே முதன்மையான அளவைகளாகக் கொள்ளப்பெற்றன.

“அளவைகளாவன பொறிகளாற் காணும் காட்சியும், குறிகளானாய்த் துணரும் அனுமானமும், கருத்தாமொழியாகிய ஆகமமும் என மூன்று. ஒப்புப்பற்றி யுணரும் உவமையும், இங்ஙனமன்றாயின் இது கூடாதென உணரும் அருத்தாபத்தியும், உண்மைக்கு மாறாய் இன்மையும் என இவற்றைக் கூட்டி ஆறென்பாரும் உளர். இவையும் ஒருவாற்றான் அவற்றுள்ளே அடங்குதலின், மூன்று என்றலே கருத்து” எனவரும் பரிமேலழகரின் அரிய உரைப்பகுதியும் ஈண்டைக்கு உளங்கொளற்கு உரியது. “அறத்தா நிதுவேன வேண்டா...” என்னும் திருக்குறளின் கண் ‘என’ என்னும் வினையெச்சத்தாற் சொல்லாகிய ஆகம அளவையும், ‘பொறுத்தானோ டீர்ந்தானிடை’ என்றதனாற் காட்சியளவையும், ‘உரைப்படும்’ என்னும் சொல்லைச்சத்தாற் கருதலளவையும் ஆகிய மூன்றும் அமைந்திருத்தல் அறிந்தின் புறம்பாலது. எனினும் ஈண்டுப் பத்து அளவைகள் பற்றியும் ஓரளவேனும் அறிந்து கொள்ளுதல் நலம் பயக்கும்.

1. காட்சி யளவை : ஐயமும் திரிபும் இன்றிப் பொருள்களை உள்ளபடி நேரே அறிவது. அஃதாவது கண்ணால் வண்ணமும், செவியால் ஒசையும், மூக்கால் மணமும்,

நாவாற் சுவையும், மெய்யால் ஊறும் அறிவது போல்வது. 'இஃதொரு பொருள்தோன்று நிர்கின்றது' என மட்டும் பொதுவாக அறிவது நிர்விகற்பக் காட்சி எனப்படும். தோன்றுவது பழுதைபோ பாம்போ எனத் துணிவு பிறவாது நிற்றல் ஐயம். பழுதையைப் பாம்பு என்றே ஆராயாது துணிந்து விடுதல் திரிபு. தோன்று நிற்பதனை ஊன்றி ஆராய்ந்து, அதன் பெயர் சாதி குணம் கன்மம் பொருள் என்னும் ஐந்தும் அறிந்துகொள்வது சலிகற்பக் காட்சியாகும். "மாசறு காட்சி - ஐயம் திரிவின்றி விகற்பம் முன்ன ஆசற அறிவதாகும்" என்பது சித்தியார். இக்காட்சி யளவையானது வாயிற்காட்சி மானதக்காட்சி தன் வேதனைக் காட்சி யோகக்காட்சி என நான்கு வகைப்படும். வாயிற் காட்சியாவது மெய் வாய் கண் மூக்கு செவி என்னும் ஐம்பொறிகளை வாயிலாகக்கொண்டு பொருள்களைப் பொதுவாக அறிவது. பொறிகளால் அறிந்த பொருளை மனத்தின் கண் விளக்கமாக ஆராய்ந்துணர்வது மானதக்காட்சி. மானதக் காட்சியாற் பகுத்து விளங்க அறிந்த பொருள்களினால் இன்பம் துன்பம் மோகம் முதலிய அனுபவங்களை முக்குண வயத்தான் முறை முறையே உற்றறிந்துணர்வது தன் வேதனைக் காட்சி. இங்ஙனம் இன்பம் துன்பம் மோகம் முதலிய உணர்ச்சிகளின் வயப்படாமைப் பொருட்டு இயமம் நியமம் முதலிய யோக சாதனங்களால் ஒரு காலத்து ஓரிடத் திவிருந்தே, எக்காலத்து எவ்விடத்து நிகழ்ச்சிகளையும் ஒருங்கே யுணரப்பெறுவது யோகக்காட்சி. இவற்றுட் பொறிகளால் உணரும் காட்சியளவை ஒன்றைமட்டுமே உடன்பட்டுப் பிற அளவைகளை உடன்படாதவன் உலகாயதன். "ஈண்டு அளவை காட்சி, அனுமானம் முதலான பல வேண்டா" என்பது அவன் கொள்கை.

2. கருதல் அளவை : நேரே அறியப்படுவதன்றி மறைந்துநின்ற பொருளை, அதனைவிட்டு நீங்காது யாண்டும் உடனாய் நிகழும் ஏதுவைக்கொண்டு கருதி யுணர்தல். "அனுமானம் அவினாபாவம் பேசுறும் ஏதுக்கொண்டு மறை பொருள் பெறுவதாகும்" என்பது சித்தியார். இதனையே

“காண்டற் பொருளாற் கண்டில துணர்தல்” எனச் சீத்தலைச் சாத்தனார் எனினின் விளக்குவர். அஃதாவது, கண்ட புகையுண்மையைக் கொண்டு, புகையானது நெருப்பினைப் பிரிவின்றி அதனோடு உடனாய் நிகழும் தன்மை (அவினாபாவம்) உடையதாதலால், யாண்டுப் புகையுண்டோ ஆண்டு நெருப்பும் உண்டு எனக் கருதித் தெளிதல். இனிக் குடத்தையும் அதனை வளையும் குயவளையும் ஒரிடத்து ஒருங்கு கண்டான் அல்லாழிக் குடத்தைக் கண்டு இதுவும் வளைதற்கு ஒரு கருத்தாவை யுடையதெனக் கருதி யுணர்வதும் அதுபோல்வன பிறவும் அனுமானம் எனினுமாம்.

“தன்மை தாயரை அனுமானத்தலது
இந்த ஞாலத்து எவ்வகை அறிவாய்?”

என உலகாயதனை நோக்கி மணிமேகலை வினவிய செய்தியும், அதனைத் தழுவி, அதன் விளக்கமே போல,

“உள்ள தாவது கண்ட தென்றரை கொண்ட தென்? உல கத்துநீ
பிள்ளை யாய்வளர் கின்ற நாள்உனைப் பெற்ற தாயொடு தந்தையைக்
கள்ள மேபுரி காலன் ஆருயிர் உண்ண இன்றொரு காளையாய்
மெள்ள வேயுளர் என்று கொண்டு விரும்பு மாறு விளம்பிடே!”

என வரும் சிவஞான சித்தியார் செய்யுளும் அனுமான அளவை இன்றியமையாது உடன்படற் பாலதாதலை நன்கினிதுணர்த்தும்.

அனுமானமானது சுவார்த்தம் (தன் பொருட்டு) பார்த்தம் (பிறர் பொருட்டு) என இருவகைத்தாம். அவற்றுள், “பக்கம் மூன்றின் மூன்றேது யுடைய பொருளைப் பார்த்து உணரத்தக்க ஞானம் தன் பொருட்டாம்” அனுமானம். பக்கங்கள் மூன்றாவன : பக்கம் சபக்கம் விபக்கம் என்பன. ஐயுற்றுத் துணியற் பாலதாய பொருள் இருக்குமிடம் பக்கம் (மலை). அப் பொருளுக்கு உவமையாக எடுத்துக் காட்டப் பெறும் பொருள் இருக்குமிடம் சபக்கம் (அடுக்களை). துணியற் பாலதாய பொருள் இல்லாத இடம் விபக்கம் (மடு). மூன்றேதுக்களாவன : இயல்பு காரியம் அனுபலத்தி என்பன. “மா” என்னும் சொல் மரம் குதிரை வண்டு திருமகள்

முதலிய பொருள்களுள் ஏற்ற ஒன்றை இடத்திற்குத் தக உணர்த்துவது இயல்பேது ; புகை முதலிய காரியங்கள் நெருப்பு முதலிய தக்தம் காரணங்களை உணர்த்துவது காரியம் அல்லது உபலத்தி ஏது ; குளிரின்மை முதலிய காரியங்களின் இன்மை பனியின்மை முதலிய காரணங்களின் இன்மையை உணர்த்துவது அனுபலத்தி ஏது. உள்ளதென்னும் உணர் விற்கு விடயம் உபலத்தி. இல்லதென்னும் உணர்விற்கு விடயம் அனுபலத்தி. முன்னிலைப் பொருளை இயல்பேதுவும், மறைந்துள்ள பொருளை உபலத்தியேதுவும், இல்லாத பொருளை அனுபலத்தியேதுவும் உணர்த்தி நிற்கும். இங் றுனம் பக்கம் மூன்றின் மூன்றேதுவுடைய பொருளைப் பார்க்குதல் தான் உணர்ந்ததனைப் பிறரும் தெளியும்படி சொல்லுவது பிறர் பொருட்டனுமானம் ஆகும். அஃது அந்நவயம் (உடன்பாடு) வெதிரேகம் (எதிர் மறை) என இருகூறும். “புகையால் அனலுண்டு ; அடுக்களைபோல் ; என்னப் புகறல் அந்நவயம்.” “அனல் இலாவிடத்துப் புகை யின்றாகும் ; மலரினோடு முகையார் நீரிற்போல் ; என்று மொழிதல் வெதிரேகம்.”

பிறர் பொருட்டனுமானம் பிரதிக்கை ஏது திருட்டாந் தம் உபநயம் நிகமனம் என்னும் ஐவகை யுறுப்புக்களுடன் கூடிய சொற்றொடராக அமையும். இம் மலை தீயுடையது என்றல் பிரதிக்கை ; புகையுடைமையால் என்றல் ஏது ; யாது யாது புகையுடையதோ அதுவது தீயுடையது, அடுக்களை போல என்றல் திருட்டாந்தம் ; இம் மலை புகையுடையது என்றல் உபநயம் ; புகையுடையதாதலின் இம் மலை தீயுடை யது என்றல் நிகமனம். சுருக்க விருப்பம் பற்றி இவ்வைந் துறுப்புக்களுள் முதல் மூன்று மட்டுமே யமையக் கூறுவதும் உண்டு. இவ்வைந்தனுள் உபநயம் மறுதலைச் சொல். ஏனைய நான்கும் உடன்பாட்டுச் சொல்.

இனி, மணம் மிக்க மலர் ஒன்றனை முன்னரே ஓரிடத் திற் சுண்டறிந்துள்ள ஒருவன், பிறிதோரிடத்தே மணம் வீசுதலாகிய ஏதுவைக் கொண்டு அங்கும் அம் மலர் உண்டு என, அதனை நேரிற் காணாத விடத்தும் அதனுண்மையைக்

கருதி யுணர்வத் பூர்வக் காட்சி யனுமானம். ஒருவன் கூறும் சொற்களைக் கொண்டு அவனது அறிவீன்திறன் பண்பு முதலியனவற்றைக் கருதி யுணர்வது கருதலனுமானம். இப் பிறவியில் நாம் எய்தும் இன்ப துன்பங்கள் முற்பிறவியில் நாம் செய்த நல்வினை தீவினைகளின் விளைவேயாம் என்றால், இனி வரும் பிறவியில் நாம் எய்த இருக்கும் இன்ப துன்பங்களும் இப்பிறவியில் நாம் செய்து போதரும் நல்வினை தீவினைகளால் விளையும் என, நூல்களுள் கூறப்பட்டது கொண்டு கூறப்படாத பொருளையும் ஒப்புமைபற்றிக் கருதி யுணர்வது உரையனுமானம். இதனானே “அவையிற்றின் மேலும் அறைவர்” எனப்பட்ட அளவைகள் காட்சியனுமானத்தோடொப்பவைத்து அனுமானத்துள் அடக்கிக் காட்டப் பெற்றமை தெளியற் பாற்று.

3. உரையளவை : இஃது ஆகமப் பிரமாணம் எனவும் சப்தப் பிரமாணம் எனவும் வழங்கும். மணிமேகலையின்கட் சீத்தலைச் சாத்தனார் இதனை “ஆகம அளவை அறிவன் நூலாற்போக புவனம் உண்டெனப் புலங்கொளல்” என விளக்கியுள்ளார். ஆகமமாவது ஆப்த வாக்கியம். ஆப்தனாவான் உண்மைப் பொருளைக்கூறுவோன். ஆகாங்கைஷ் (அவாய் நிலை) யோக்யதை (தகுதி) ஆசக்தி (அண்மை) தாற்பரியம் (கருத்து) என்பனவற்றால் ஆகம வாக்கியப் பொருளுணர்வு நிகழும் என்பர். “மருவிய அளவை காட்சி மானம் என்றிரண்டு” எனப் பெளத்தன் காட்சியும் கருதலும் ஆகிய இரண்டு அளவைகளையே ஏற்று, ஆகம அளவையினை உடன்படாது புறக்கணிப்பன். “காட்சி அனுமானம் விட்ட பொருள் விளக்குவது ஆகமமே” என்றும்,

“பழுதி லாமறை கண்ட தூல்பழு தின்றி யுண்டது பாரின்மேல் மொழிவர் சோதிடம் முன்னி இன்னது முடியும் என்பது முன்னமே அழிவி லாதது கண்ட னம்அவை யன்றி யஞ்சில ஆகமங்களின் எழுதி யோர்படி ஒன்று கொண்டிரு நிதியெ டுப்பதும் எண்ணிடே” என்றும் ஆசிரியர் அருணர்தி சிவனார் ஆகமப்பிரமாணம்பற்றி விளக்கியிருத்தல் அறிதற்குரியது. இவ்வாகம அளவையானது தந்திரம் மந்திரம் உபதேசம் என மூவகைப்படும்.

இறைவன் அருளிச் செய்த நூல்களை முன்னொடு பின் முரண் படுதலின்றிக் கடைப்பிடித்தலை யறிவது தந்திரவுரை ; மனம் முதலிய கருவிகளை யடக்கி வழிபடுந் திறனை யறிவது மந்திரவுரை ; இறைவனின் அருளியல்புகளைத் தான் உணருமாறும் பிறர்க்குணர்த்துமாறும் அறிவது உபதேசவுரை. இவ்வாறன்றி, பதி பசு பாசங்களுக்குப் பிரமாணமும் இலக்கணமும் பின்முன் மாறுகோளின்றிப் பாதுகாத்துக் கூறும் ஆகம் வாக்கியங்களைத் தெரிவது தந்திரவுரை எனவும், மனாதிசுர அடக்கித் தெய்வம் வழிபடும் வாய்மை எனப்படும் சாதனமாகிய வேண்டுஞ் செய்தி முறைமைகளைக் கூறும் ஆகம் வாக்கியங்களைத் தெரிவது மந்திரவுரை எனவும், தனது ஈறிலாதான் தன்மை யுணர்த்துதல் எனப்படும் ரிட்டையின் இயல்பு கூறும் ஆகம் வாக்கியங்களைத் தெரிவது உபதேசவுரை எனவும் சிலர் கூறுவர். சரியை கிரியை இரண்டும் தந்திரத்தும், யோகம் மந்திரத்தும், ஞானம் உபதேசத்தும் அடங்கும் என்பதும் ஈண்டு அறிதற் குரியது.

4. இன்மை யளவை : இஃது அபாவப் பிரமாணம் என வழங்கும். அபாவமாவது பாவம்போலப் பாவப் பொருளின் தன்மையே யன்றி வேறன்று எனவும், பாவப் பொருளின் புலனாகாமையே அபாவம் என்னும் சொற்குப்பொருள் என்பது சித்தாந்தம் எனவும் சிவஞான சுவாமிகள் விளக்கியிருத்தல் ஈண்டு உளங்கொளத் தக்கது. “அபாவம் என்பது இன்மை : ஓர் பொருளைத் தவிர அல்லாததுத் தான் இஃது என்றல்” எனச் சீத்தலைச் சாத்தனார் இதனை விளக்கியுள்ளார். இஃது ஐந்தா வகைப்படும். ‘யாண்டும் மொழி திறம்பார் சான்றவர்’ என்பது என்றும் அபாவம். ‘வாராயையில்லை வயவேந்தர்’ என்பது இன்மையது அபாவம். ‘பொய்ம்மையுடன் புணரார் மேலானார் பொய்ம்மையும் மெய்ம்மைசூழ் மேலானை மேவாவாம்’ என்பது ஒன்றினோன் றபாவம். ‘இன்று இரவொடு நிற்பித்த தெய்வம் இறைவனை முன் வணங்க மாட்டாமை பூண்ட மனம்’ என்பது உள்ளதன் அபாவம். ‘கழிந்தது இளமை களிமயக்கம் தீர்ந்தது ஒழிந்தது காதல்மேல் ஊக்கம்’ என்பது அழிவு பாட்டபாவம்.

5. பொருட்பொறு அளவை : இதனை அருத்தாபத்தி என்பர். பகலுண்ணான் சாத்தன் பருத்திருப்பான் எனில், அவன் இரவுண்பன் எனக்கொள்வது அருத்தாபத்தி எனவும், இவ்வுழிற் சுற்றவன் இவன் எனிற் கல்லாதாரும் உண்டென உணர்வது அருத்தாபத்தி எனவும்; "ஆய்க்குடி கங்கை இருக்கும் என்றூற் கரையில் என்று எண்ணல் அருத்தாபத்தி" எனவும் பிறவாறும் கூறவர். மறைஞான சம்பந்த தேசிகர்,

"அருந்துல கோதும் பொருள் அருத் தாபத்தி யாம் ; இதுதான் எடுத்த மொழியினர் சொப்புந் தாலும் ; இவ் வூரில் அருள் படைத்தவர் என்னிற் படையா தவர் உளர் என்றும், இவன் [வே] கொடுப்பவன் என்னிற் கொடாதாரும் உண்டென்றும் கொள்வது

என வரும் அரிய மேற்கோள் காட்டி. இதனை விளக்கி யருள்வர். இவ் வரிய மேற்கோட்பாடல் யாண்டிருந்து அவரால் எடுக்கப்பெற்றதெனத் தெரிந்திலது.

6. ஒப்பளவு : இஃது உபமானப் பிரமாணம் என வழங்கும். ஆமா என்னும் சொற்குப் பொருளுணராதான் ஒருவன் 'ஆவினை யொக்கும் ஆமா' என ஓரான்மகன் கூறக் கேட்டுக் காட்டகம் புக்கானாக, அவன் கூறியதொடர்மொழிப் பொருளைக் கருதி ஆவொப்புமையடுத்த பிண்டத்தைக்கண்ட பின்னர், இஃது ஆமா என உணர்ந்தற்குக் காரணமாவது இவ் வளவை. "உவமம் ஆவது ஒப்புமை யளவு கவயமா ஆப் போதும் எனக் கருதுதல்" என்பது மணிமேகலை.

7. ஒழிபு அளவை : இது பாரிசேடம் எனப்படும். இதனை மீட்சி எனவும், மீட்சி யறிவு எனவும் கூறவர். "மீட்சி என்பது இராமன் வென்றான் என மாட்சியில் இராவணன் தோற்றமை மதித்தல்" என்பது மணிமேகலை. மூவரில் இருவர் கள்வர் அல்லர் எனில், ஏனை எஞ்சினின்ற ஒருவன் கள்வன் எனக் கொள்வது பாரிசேடம். சல்லியன் சராசந்தன் கீசகன் பீமசேனன் என்னும் நால்வரும் ஆயிரம் யானையின் பலமுடையவர்களாதலால், இவர்களுட் கீசகனைக் கொன்றவர் யாராகலாம் என ஐயம் நிகழ்ந்தவழி, ஆங்கே சராசந்தனும் சல்லியனும் இல்லாமையால் எஞ்சினின்ற பீமசேனனே கீசகனைக் கொன்றன னாதல் வேண்டும் எனக் கொள்வது

பாரிசேடம் எனச் சிவாக்கிரயோகிகள் இதனைச் சுவைபட விளக்குவர். “யாவையும் சூனியம் சத்தெதிர் ஆகலின் சத்தே அறியாது; அசத்து இலது அறியாது; இருதிறன் அறிவுளது இரண்டலா ஆன்மா” என்னும் சிவஞான போதமும், “சத்து அசத்தைச் சாராது; அசத்து அறியாது; அங்கன் இவை உய்த்தல் சதசத்தாம் உயிர்” என்னும் திருவருட்பயனும் பாரிசேட அளவைக்குச் சிறந்த எடுத்துக் காட்டுகளாகும்.

8. உண்மை யளவை : இதற்குச் சம்பவப் பிரமாணம் என்றும் பெயர். ‘நூற்றில் ஐம்பது உண்டு’ என்றல் சம்பவம். சம்பவம் என்பதை உள்ள நெறி எனவும், அது ‘நாரசத்து இரிளில் கொள்ளத் தகுவது, காந்தம் எனக் கூறல்’ எனவும் மணிமேகலை இதனை விளக்கும். ‘இயற்கைப் பொருளை இற்றெனக் கிளத்தல்’ எனத் தோல்காப்பியனார் விதித்தபடி நிலம் வலிது நீர் தண்ணிது தீவெய்து எனக் கூறுதல் போல்வனவும் சம்பவப் பிரமாணம் எனப் பெறும்.

9. உலகுரை யளவை : இஃது ஐதிகப் பிரமாணம் எனப் பெறும். “ஐதிகம் என்பது உலகுரை. இம்மாத் தாய்தியதோர் பேயுண்டு எனத் தெரிதல்” என்பர் சீத்தலைச் சாத்தனார். இதனைச் செவிவழிச் செய்தி எனவும் சிலர் கூறுப.

10. இயல்பு அளவை : இது சகஜம் அல்லது சுபாவ விங்கப் பிரமாணம் எனவும் வழங்கும். “மா” என்பது ஒருசார் விலங்கிற்கும் ஒரு மாத் திற்கும் வண்டிற்கும் பிற பொருட்கும் பொது. மாப்பூத்தது, மாவும் மருதும் ஒங்கின என்றவழி வேறுபடு வினையானும் இனத்தானும் மாம் என்பது விளங்கும். கவசம் புக்கு நின்று ‘மாக்கொணு’ என்றவழிக் குதிரை என்பது சார்பினால் விளங்கும். இஃதையவை யெல்லாம் இயல்பளவை எனப்படும். “இயல்பு யானை மேல் இருந்தோன் தோட்டிக்கு அயல்ஒன்று ஈயாது அதுவே ஈதல்” என்பர் சீத்தலைச் சாத்தனார்.

இவ் வளவைகள் பத்தினுள் எட்டினைக் குறித்துத் துறைமங்கலம் சிவப்பிரகாச சுவாமிகள் தாம் இயற்றி யிருக்

கும் வேதாந்த சூடாமணி என்னும் நூலின்கண் விளக்கி யிருக்கும் பகுதி ஈண்டு நமக்குப் பெரிதும் பயன்படுவதாகும். அப் பகுதி வருமாறு :—

“கடமுதலாம் அவற்றினது காண்கை தானே
காட்சி ; புகை யால்அங்கி ஞானம்அறு மானம் ;
திடமருவும் அவ்வனுமானம், பதினாறு ஏது
திட்டார்த்தம் எனும்அங்கம் உடைத்தவற்றுள், பதினாறு
இடமலைவெல் வழல்உடைத்தென் பது; புகையுண் மையினால்
எனல்அது ; மடைப்பளிபோல் என்பதுதிட்டார்த்தம் ;
உடைமையுணர் ஆத்தனாரை யால்கதிநீ ராதி
உறுகளியா திகள்உண்மை ஞானம்பூ சமர்ஆம் !”

பகற்பொழுதுண் ணான்ஒருவன் இயாயாமை கண்டு
பரிந்திரவுண் கற்பித்தல் காண்அநுந்நாபந்நி :
அகத்தின்இலை உறுதேவ தத்தன்எனில் இருப்பன்
அவன்வேறோர் இடத்தில்தன் தெரிந்திடுதல் தன்னைத்
தகப்பெரியர் கேள்விஅநுந்நாபந்நி என்பர் ;
தகும்பசுவோ டொக்கும்மரை எனும்மொழிகேட் டிருந்தோன்
புகப்படரும் வனத்தில்அதன் விடயஞா னந்தான்
பொருத்துதலே உயிமானப் பிரமானம் ஆகும்.

இந்நிலனிற் கடமில்லை என்பதனாற் றோன்றும்
இன்மையுணர்வு அபாவம்ஆம் ; ஆயிரம்ஆ கியஎண்
தன்னில்ஒரு நூறெனும்எண் உண்டெனும்ஞா னந்தான்
சம்பவம்ஆம் ; இம்மாதத்தின் இயக்கன்உளன் என்னும்
சொல்லிகழ்வில் வரும்இயக்க விடயவுணர் வதனைச்
சொற்றிடுவர் அறிஞர்ஐ நிகர்ஆகும் அளவை ;
என்னஇவண் தொகுத்துரைத்த காட்சிமுத லாய
எண்வகையிற் சமயர்கொளல் இன்னவென உரைப்பாம்.

புகல் உலகா யதனுக்குக் காட்சிஒன்றே ; சைவ
புத்தவைபோ டியர்கன் தமக்கு இரண்டுஅனுமா னத்தோடு ;
உகலருஞ்சாங் கியர்க்குமுன் நுறையொடு ; காண் குவமை
யொடுநியாயர்க்கு ; அருத்தா பத்தியொடுஐத் தாகும்
மிகுபிரபா காந்த ; ஆறும் அபாவமொடு பாட்ட
வேதாந்தி கட்காகும் எனஅறிக ; தெரிவுற்
றிகல்அரும்ஒண் புராணிகர்கள் தமக்குஅளவை எட்டாம்
என்றுரைப்பர் சம்பவம்வைதி கங்களுடன் கன்றே ! (தொடரும்)

குடும்பக் கூட்டு வழிபாடு

(வித்துவான் அம்பை சங்கரனார்)

எண்ணரிய பிறவிதனில் மானிடப் பிறவியே சிறந்ததென்பது யாவரும் ஒப்ப முடிந்த உண்மை. காரணம் யாதோ வெனில் அறிவா னும் உருவா னும் இன்ப முதலிய பல நுகர்ச்சிகளாலும் மக்கள் மேம்பட்டிருத்தலாலேயேயாம். அத்தகைய உயரிய நிலையையுடைய மக்களில் சிலர் பிறப்பால் உயர் நிலையடையினும் செயலால் சில சமயங்களில் தாழ்ந்தும் காணப்பெறுவர். அவர்களையே இலக்கியங்கள் மாக்கள் என்று இழித்துக் கூறுகின்றன.

சிறந்த மனிதப் பிறப்பைப் பெற்ற நாம் மக்கள் நிலையைப் பெற வேண்டுமே தவிர மாக்கள் நிலையை அடையக்கூடாது. அம்மாக்கள் நிலையை அடையாதிருக்க மக்கட்பண்புகளைப் பெற்றிருப்ப கொன்றே மிகவும் அமைவுடைத்தாம். அம் மக்கட் பண்புகள் பல்வாயிருப்பினும் தலையாயதாகக் கருதத்தக்கது செய்ந்நன்றி மறவா நிலையில் நம்மைப் படைத்துக் காத்த பெருமானே என்றும் மறவாது போற்றும் வழிபாட்டினைக் கொண்டொழுகுதலேயாம். அவ்வழிபாடுகளும் பல திறத்தன. சிலர் கண்மூடி மௌனியாகித் தனித்த காடு முதலிய இடங்களிலிருந்து கடவுளை நினைப்பர். சிலர் கோவில் முதலிய புண்ணிய விடங்களுக்குச் சென்று பெருமானை வழிபடுவர். சிலர் அவரவர்கள் கடமையைச் செய்வதே சிறந்த வழிபாடு எனக் கூறி, உண்டும் உடுத்தும் படுத்தும் காலம் கழிப்பரேயன்றி பெருமானை நினையார். மற்ற செயல்களில் லெல்லாம் அவர் தவறாது செயற்படுவர். இவ் வழிபாடு ஒன்றைமாத்திரம் தமக்குரிய அன்றாடச் செயலாகக் கருதாத குற்றமே தவிர அவ்வாறு கருதின் அஃதையும் ஆற்றுவதில் அவர் சலியார். ஆகவே இவ்வழிபாடுகள் பலதிறத்தன. அவைகளில் குடும்பக் கூட்டு வழிபாட்டின் இன்றியமையாமை பற்றியே ஈண்டுச் சில காண்போம்.

“அறையிலாடி அம்பலத்தாட வேண்டும்” என்பது பழமொழி. அம் முறைப்படி ஒருவன் தன் இளமைப் பருவம்.

முதற்கொண்டே வீட்டிலேயே இறை வழிபாட்டெண்ணத்தை மேற்கொள்ள வேண்டும். அவ்வாறு கொள்ளாவிடில் அது அவன் குறைபன்று. அவனுடைய பெற்றோர்களின் குறையாகும். அவன் பெற்றோர் நன்புறையில் இறை வழிபாட்டுக் கொள்கையைப் பெற்றிருப்பின்—அதில் கருத்துச் செலுத்தியிருப்பின்—மகனும் அவ் வழிபாட்டில் தன் எண்ணத்தைச் செலுத்தாதிதான். அதனால் அவன் வாழ்வில் வழிபாட்டுக் கொள்கை மேலோங்கிக் கிடக்கும். ஆகவே ஒவ்வொரு குடும்பத்திலுள்ள பெற்றோர்கள் தங்கள் வழிபாட்டெண்ணம் படைத்தவர்களாதலோடு தங்கள் குழந்தைகளையும் அத்துறையில் பழக்க வேண்டும்.

இனி அவ்வாறு பழக்குதற்குரிய வழி யாது என்பது பற்றி ஆராய்வோம். பணத்தை நிறைபச் செலவு செய்து ஊர் ஊராகக் கோயில் கண்ட விடங்கள்தோறும் போய் வழிபடவேண்டும் என்பதுதானா முறை? அதுவும் ஒரு வழிதான். ஆனால் அது எல்லோருக்கும் இயல்பாக இயலாத செயலாகும். ஆயின் எல்லோருக்கும் அமைந்த பொதுவழி யாது எனில், அதவே வீட்டிலேயே அன்றாடம் காலையிலோ மாலையிலோ குடும்பத்தினர் யாவரும் ஒருமித்து ஒரு இடத்தில் கூடித் தூய்மையாக இருந்து, விளக்கேற்றிவைத்து இறைவனை நினைத்து வழிபடும் முறையாகும். இதற்குக் காலே நேரத்தைக் காட்டிலும் மாலை நேரம் மிகச்சிறந்தது. சிறு குழந்தைகள்யாவும் பங்குகொள்ள வாய்ப்பாயிருக்கும். இதற்குக் குடும்பக் கூட்டு வழிபாடு என்பது பெயர்.

இத்தகைய குடும்பக் கூட்டு வழிபாடு ஒவ்வொரு குடும்பத்திற்கும் இன்றியமையாதது. நம் மாசிலத்தில் சில மாவட்டங்களில் சில பண்பட்ட குடும்பங்களில் உள்ள மக்கள் மாலை நேரத்தில் தண்ணீர் தெளித்து வாசல் பெருக்கிக் கோலமிட்டுப் பின்னர் விளக்கேற்றி வைப்பர். உடனே குடும்பத்திலுள்ள யாவரும் தங்களைத் தூய்மை செய்துகொண்டு திருநீரோ அல்லது திருமண் காப்போ அணிந்து தங்கள் சமய அருட்பாடல்கள் சிலவற்றை மனம் நெகிழும்படியாகச் சேர்ந்து சில மணித்துளிகளாயினும் பாடுவர். பாடி உருகு

வர். ஒரு அமைதியை உண்டாக்குவர். அப்பாடல்களை எல்லோரும் நன்றாய்ப் படித்திருப்பர். பின்னரே தங்கள் வேலைக்குச் செல்வர். இந்த நியதி பழைய நியதிதான். நம் தமிழகக் குடும்பங்களில் கையாண்டிருந்த முறைதான். ஆனால் காலவெள்ளத்தில் அடித்துப்போய் இம் முறை வழுவிற்று. இதனைத் தற்போது புதுப்பிக்கவேண்டியது இன்றியமையாததாகின்றது. அவ்வாறு நியதியாகக் கொள்ளாத காரணத்தாற்றான் தகப்பன் ஒரு கொள்கை, தாய் ஒருகொள்கை, மகன் ஒரு கொள்கை, மகள் ஒரு கொள்கை என்ற நிலை ஏற்பட்டுள்ளது. இது அரசியல் கொள்கையோடு மாத்திரமன்று, சமயக்கொள்கையிலும் பற்றியது. அவ்வாறு தாம்பகொண்ட கொள்கையே சிறந்ததாம் எனக் கருதி அக் கொள்கையில் வெறியும் பிடித்தாட்டத் துவங்கிப் பின்னர் குடும்பப் பிளவுக்கே, ஏன் சமூகப் பிளவுக்கே இன்னும் கூறப்புகின் நாட்டுப் பிளவுக்குமே முக்கிய அடிப்படையாகத் திகழ்கின்றது. சான்றாகப் பாகித்தானம் சமய வெறியிலேற்பட்ட நாட்டுப் பிளவே யாகும்.

ஆதலால் பெற்றோர்கள் இத்தகைய பிளவுகள் ஏற்படா நிலையில் முன்னெச்சரிக்கையாக விருக்கவேண்டும். அதற்குக் குடும்பக் கூட்டு வழிபாடு எத்துணை அவசியம் என்பதை உணரவேண்டும். தங்கள் கால்வழிகள் எந்நெறியில் செல்ல வேண்டுமென்பதற்கு வழி வகுத்துக் கொடுப்பவர்கள் பெற்றோர்களே யாவர். அவர்கள் தங்கள் கடமைகளைச் செய்யத் தவறியதாலேற்படும் பலன் தற்பொழுது உலோகாயதக் கொள்கையினர் எழுச்சியுற்ற நிலையாகும்.

அதனால் நாம் பிறரைக் குற்றம் கூறுது நம்மைச் சீர்திருத்திக்கொள்ள வேண்டும். நம் குடும்பத்தையும் திருத்த முற்பட வேண்டும். நம் சமயநெறி பற்றிய உண்மை விளக்கங்களை நாமுணர்தலோடு நம்மவர்களுக்கும் விளக்கவேண்டும். நம் சமயப்பாடல்களைக் காதலாகிக் கசிந்து கண்ணீர் மல்க ஒதப் பழக வேண்டும். அன்றாடம் ஒதும் முறையை நித்திய கடமைகளிலொன்றாக ஆக்கிக்கொள்ள வேண்டும். வீட்டிலேயே குடும்பத்தார் சேர்ந்து பன்னிரு திருமுறை

களிலும் பன்னிரண்டு பாடல்களையோ அல்லது பஞ்சபுராணம் எனப்படும் தேவாரம், திருவாசகம், திருவிசைப்பா, திருப் பல்லாண்டு, பெரியபுராணப் பாடல்களையோ முறையாக ஒதவேண்டும். இப்பாடல்களை எல்லோரும் சேர்ந்து சொல்லக்கூடிய நிலையில் பாடப் பழகிக்கொள்ளவேண்டும். வீட்டிலுள்ள எல்லோரும் இக்கூட்டு வழிபாட்டில் நாள் தவறாமல் கலந்துகொள்ளும் நியதியை மேற்கொள்ள வேண்டும்.

“புண்ணியஞ் செய்வார்க்குப் பூவுண்டு நீருண்டு
அண்ணல் அதுகண்டு அருள்புரி யாநிற்கும்
எண்ணிலி பாவிகள் எம்மிறை ஈசனை
நண்ணறி யாமல் நழுவுகின் றாரே ”

என்று திருமுலர் வழிபாட்டிலுறைப்பற்றவர் நிலைபற்றி இரக்கங்கொண்டு கூறுவதை ஆழ்ந்து சிந்தியுங்கள். “பாவி” என்ற சிறந்த பட்டத்தைச் சூட்டுகின்றார். வைதல் நோக்கத்தாலன்று. இடித்துரைத்துத் திருத்தும் நோக்கத்தாலேயே யாகும். சிலர் பாடி வழிபடவே நோமில்லை என்று கூறிவிட்டு மற்ற உண்ணல், உடுத்தல், அலங்கரித்தல் முதலியவைகளுக்கு அளவிறந்த நோத்தைக் கழிக்கும் நிலையினர் ஆகின்றனர். இவர்கள் பூவும் நீரும் எங்கே தூவி வழிபடப் போகின்றார்கள்? இத்தகைய பெரியார்களை - பொறுப்பைத் தட்டிக் கழிக்குப் புண்ணியசீலர்களை - பாவி என்ற பட்டத்தை விட இன்னும் சிறந்த இழிபட்டங்களால் கூடப் போற்றுவதல் அமைவுடைத்தாமன்றோ?

“பெருமையும் சிறுமையும் தான்தர வருமே” என்பது முதுமொழி. “காலங்கெட்டுவிட்டது” என்று சிலர் காலத்தின்மேல் பழி போடுகிறார்கள். இதுபோன்றன யாவும் பொறுப்புணரார் கூறும் புல்லுரை என்றே ஒதுக்கித்தள்ளற்பாலன. உண்மை உறுதியுடன் வழிபாட்டு முறையை ஒவ்வொரு குடும்பத்திலும் பெற்றோர்கள் மேற்கொள்வார்களே யானால் கடவுட் பற்றோடு மாத்திரமன்றி ஒழுக்கம் முதலிய இம்மை வாழ்க்கைக்குரிய நடைகளிலும் நம் பிற்காலச் செல்வங்கள் சிறந்தவர்களாக வாழ வழிவகுத்த பெருமை அவர்களுக்குண்டு. ஆகவே இக்குடும்பக் கூட்டு வழிபாட்டு முறை

யைப் பெருமக்கள் யாவரும் குடும்பத்தினரோடு தங்கள் வீட்டிலும் கைக்கொள்வதோடு நண்பர்கள், தெரிந்தவர்கள் முதலிய பலர் வீடுகளிலும் பரப்பும் கொண்டிலும் ஈடுபட வேண்டும். அதனால் நம் வருங்காலம் செம்மை நெறியினைப் பெறவழிவகுத்த பெருமையை அடையலாம்.

வாழ்க உலகெலாம்.

தவம் யாது?

(கோவைநிழார்)

திரு. C. M. இராமச்சந்திரன் செட்டியார். P.A., B.L.)

உற்றோய் கோன்றல் உயிர்க்குறுகண் செய்யாமை
அற்றே தவத்திற் குரு

என்றார் வள்ளுவர். நம்மால் அல்லாமல் தானே தோன்றும் நோயைப் பொறுத்துக் கொள்ளுதல் தவமாகும். ஆனால் இந்நாளில் தவத்தின் பெயரால் உடலுக்குப் பல ஒறுத்தல்கள் தந்து அவற்றைப் பொறுத்துக்கொண்டு அனாதையே தவம் என்று மக்கள் கருதுகின்றார்கள். இது வள்ளுவர் கருத்து அன்று. பழனி, திருப்பதி முதலிய தலங்களுக்குச் சென்றால், நாக்கிலும் கன்னத்திலும் ஊசிகளை ஏற்றிக்கொண்டு நிற்கிறார்கள். சில இடங்களில் முட்கம்பிப் படுக்கையில் படுக்கிறார்கள். சில இடங்களில் முனுகில் கொக்கியை மாட்டித் தேரை இழுக்கிறார்கள். சில இடங்களில் மாலைபோல் குண்டுசிகளை மார்பில் மாட்டி. எலுமிச்சைகளைத் தொங்க விடுகிறார்கள். மாரி, மாகாளி பண்டிகையில் நெருப்பு மிதிக் கிறார்கள். இலங்கை, பிஜி, மலேயா நாடுகளில் பலவிதமான ஊசிகளை ஏற்றிக்கொண்டு காவடி எடுக்கிறார்கள். இவைகள் எல்லாம் தவம், நோன்பு, வேண்டுதல் என்ற பெயர்களில் நடைபெறுகின்றன. இவை தவம் ஆகுமா?

ஒறுத்தல் உடலுக்கேயன்றி உயிருக்கு அல்ல. உடல் வருந்தினால் அதுதான் பயிற்சிபெறும். அதுபெறும் பயிற்சியினால் பொறுத்தல் தன்மை மிகும். அதனால் ஆன்மப்

பயிற்சி ஏற்படுமா? குணம் மாறுதல் அடையுமா? ஒரு எடுத்துக்காட்டு கூறுவோம். வீட்டில் குழந்தைகளுக்கு அம்மை தோன்றுகிறது. மாரியம்மைக்கு வேண்டிக் கொள்கிறார் தாயார். சுகம் ஆய்விட்டால் நாக்கில் சலாகை ஏற்றிக் கொண்டு தீ மிதிப்பதாகக் கோருகிறார். குழந்தை சுகமடைகிறது. அடுத்த ஆண்டு விழாவில் தாய் வாய்ப்பூட்டு போட்டுக்கொண்டு குண்டம் இறங்குகிறார். தகுந்த சுகப்புத் தன்மை இருந்தால் எளிதில் நிறைவேற்றுகிறார். இல்லாவிடில் வெகுநாள் கொப்புளம் ஆகிக் குடிக்கிறார். இது சாதாரணமான பாவம். இதனால் தாயோ குழந்தையோ உடல் நாய்மையோ, ஆன்ம முதிர்ச்சியோ, குண முதிர்ச்சியோ அடைகிறார்களா? இல்லவே இல்லை. வேண்டுதலைச் சரிவர நிறைவேற்றினவர்கள் நடத்தையிலே குணத்திலே உயருகிறார்களா? குடிக்கிறவன் குடித்துக்கொண்டே இருக்கிறான். பொய் சொல்லுகிறவன் பொய் சொல்லிக் கொண்டே இருக்கிறான். திருடுகிறவன் திருடிக்கொண்டே இருக்கிறான். ஆகவே இந்தக் கொடிய அனுபவச் செயல்களைச் செய்தவர்கள் ஆன்ம உயர்வு பெறுவதே இல்லை. பொதுவாய்ப் பார்க்கின் மூட நம்பிக்கை உள்ளவர்களும் பெருமை பேசுகிறவர்களும், ஊசி குத்திக்கொள்ளுதல் தீ மிதித்தல் முதலிய சடங்குகளில் ஈடுபடுகிறார்கள். நாகரிகம் படைத்தவர்களும் நிரம்ப அறிவு படைத்தவர்கள், கல்வியில் தேர்ந்தவர்களும் இவ்வாறான வேண்டுதல்களைச் செய்வதேயில்லை. தங்கள் உடலை வீணா துன்பங்களுக்கு உடம்படுக்குவதே இல்லை. ஏனெனில் இதனால் ஆன்ம முதிர்ச்சி ஏற்படுவதில்லை.

இந்தியர்களில் மட்டும் அல்ல ஏனைய நாட்டார்களும் உடலைத் துன்புறுத்துவதே தவம் என்ற கொள்கை கொண்டிருக்கிறார்கள். அநாகரிகமான ஆஸ்திரேலியா, பாபுவா தீவுகளில் வசிக்கும் பண்டைக் குடிகள் உடலில் குத்திக் கொள்ளுதலிலும், பல்லைக் கூர்மையாக்குவதிலும் பச்சை குத்திக்கொண்டு நெருப்பில் வாட்டுவதிலும், கசையடி படுவதிலும் பொறுமை காட்டிச் சமயப்பெருமை கொள்கிறார்

கள். ஆப்பிரிக்காவில் கருப்பு மக்கள் பெரும்பாலும் பூண்பதிலும் காது, மூக்கு, உதடு இவைகளைத் துளைப்பதிலும் ஆண்குறி, பெண்குறி இவைகளைத் துளைப்புப் பூட்டுவதிலும் பொறுத்துக்கொண்டு சமயமேன்மை உறுகிறார்களாம். பண்டை பெருவியா, மெக்ஸிகோ சிகப்பிந்தியர் முதலான அமெரிக்க இந்தியர்களில் கணக்கற்ற வகைகளில் உடல் துன்பம் பொறுப்பார்கள். இவைகள் எல்லாம் மதத்தின் பேரில் என்பர்.

இனி சிறந்த சமயத்தவர்கள் என்று தம்மைத் தாமே புகழ்ந்துகொள்ளும் கிறித்துவர்கள், முகம்மதியர்களும் எவ்வாறு தவத்தை மேற்கொள்ளுகிறார்கள் என்று சிறிது கூறுவோம். புரூட் (Frode) என்ற வாலாற்றாசிரியர் எழுதிய ஆங்கில மடங்களின் வாலாற்றில் 10 நூற்றாண்டுகளுக்கு முன்பு மடாதிபதிகள் தங்களைத் தாங்களே கைசயினால் அடித்துக்கொண்டு பொறுப்பார்களாம். இந்த வகையில் சில முதிய மடாதிபதிகள் தங்கள் உயிர்களுையே இழந்திருக்கின்றனர். அன்னார்களைச் சிறந்த தவசிகள் என்றுகூறி அவர்களுடைய சமாதிகளைப் புனித இடங்களாக யாத்திரை புரிவது வழக்கம். கந்தோலிக் சமயத்தில் இவ்வித ஒறுத்தல்கள் மிக உண்டு. இன்றைக்கும் இஸ்மேனியா நாட்டில் சில கோயில்களில் கணக்கற்ற துன்பங்களைச் சமயத்தின் பேரால் யாத்திரிகள் அனுபவிக்கின்றனர். பாரசீகம் முதலிய முஸ்லீம் நாடுகளில் முகாம் பண்டிகையின்போது மார்பில் அடித்துக் கொள்ளுதல் இரத்தம் பெருக்குதல் சகஜமாக இருக்கிறது. வட நாட்டில் முகாம் நோன்பில் தீக்குளித்தல், மாடித்தல் முதலியவை மிக உண்டு. இவ்வாறான உடல் துன்பம் பொறுத்தல் தவம் ஆகுமா? அதனை அவர்கள் தவம் என்பர்.

உண்மையில் ஆராய்ந்தால் துன்பம் பொறுத்தல் உடலுக்கேயன்றி ஆன்மாவிற்கல்ல. ஆகவே ஆன்மா எவ்வாறு நன்மைபெறும். சமய சேவை, சமூக சேவை, தியானம் முதலியவைகளினால்தான் ஆன்மா பயிற்சிபெறும். அதையே மக்கள் புரியவேண்டும் என்பது வள்ளுவர் கருத்து. அதுவே தமிழர் கொள்கையும் ஆகும்.

கந்தரனுபுதி

[மா. ப. தியாகராசன், பி. ஏ.]

6. தினியான மனோசிலை மீதுனதான்
அணியா ராவிந்தம் அரும்பு மனோ
பணியா னென வள்ளிபதம் பணியுந்
தனியா அநிமோக தயாபரணே.

தினியான மனோசிலை = மனமாகிய கல்லின்மீது முருகன் திருவடித் தாமரைத் தோன்றவேண்டுமாயின் அவரே தயாபரணாக வந்து ஆட்கொள்ளல் வேண்டும். நெஞ்சக் கனகல்லும் நெகிழ்ந்துருக என்று காப்புச் செய்யுளில் பாடியிருத்தல் காண்க. மனத்தைக் கல்லுக்கு உவமைப்படுத்தி மாணிக்கவாசக சுவாமிகள் “கல்லைப் பிசைந்து கணியாக்கிக் தன்கருணாவெள்ளத் தழுத்தி விளைகடிந்த வேதியலை” என்று பாடியுள்ளார்கள். ஆணவத் தடிப்புண்ட கல்மனம் இளகி இறைவன் திருவடிச் செந்தாமரை அதில் மலாவேண்டுமாயின் அன்பும் இறையருளும் வேண்டும்.

தம்பதிகளுக்கிடையேப் பேற்படும் சச்சரவுகளுக்குக் காரணம் அவரவர்கள் கடமைக்கேற்ற நன்றியறிதலைத் தெரிவித்துக்கொண்டு போற்றும் பழக்கமில்லாக் காரணமேயாம். அதன்விளைவு உலக சேஷமத்தைப்போல பாதிக்கவல்லது. சச்சரவுற்ற தம்பதிகளுக்குத் தோன்றும் மக்கள் உடல்நலமின்றியிருப்பதோடு நல்ல குணங்களோடு வளரவுமியலாது. அப்படிப்பட்ட மக்கள் தொகுதி அதிகரித்தலின் விளைவே பலவிதத் துன்பங்களுக்குக் காரணமாகி விடுகிறது. இப்பாடலில் அவ்வித சச்சரவுகள் ஏற்படாதிருக்கக் கணவன் என்னசெய்ய வேண்டுமென்று முருகனே செய்து காட்டுவதாக அருணகிரிநாதர் கூறுகிறார்.

பணியா என = யான் செய்யவேண்டிய பணியாது என்று வள்ளிபதம் பணியும் = வள்ளியைப் பணிந்து வினவும்


அநிமோக தயாபரன் = ஜீவர்களுக்குத் தயை புரிதலில் அதிக மோகமுடையவன்.

மனைவிக்குப் புருஷன் செய்யவேண்டிய கடமையை இங்கு தான் அருணகிரி நாதருடைய வாக்கினால் உணர்கிறோம். வணக்கம் நன்றியறிதலைக் காட்டும் ஒரு சிறந்த பண்பாடா

தும். மனைவி புருஷனுக்கு வணக்கம் செலுத்தவேண்டும், தொழுதெழுவேண்டும் என்று திருவள்ளுவர் கூறிவிடுத்தனர். அப்படிப்பட்ட மனைவியை மணுளன் போற்றி வாழ்வான் என்ற எண்ணங்கொண்டு அதோடு விடுத்தனர்போலும். தமிழர் பண்பாட்டை விளக்கிக் காட்டும் வகையில் தமிழ்த் தெய்வமாகிய முருகன், மணுளன் இருக்கவேண்டிய பண்பாட்டைத் தாம் வள்ளியைப் பணிந்து காட்டுகிற முறையில் இப்பாடலின் கருத்தமைந்துள்ளது. “பணிசெய்தல்” என்பது “அடிமையாதல்” என்ற பொருளில் கொள்ளுதல் கூடாது.

மற்று “இன்போரணுவாய் இடர் அதற்கு மாமலையாம்” என்றபடி ஆடவன் ஒரு சிறிது இன்பம்பெற உதவும் மனைவி அதன்பொருட்டு ஒவ்வொரு மகவையும் பத்துப் பத்து மாத காலங்கள் சுமக்க நேரிடுகிறதல்லவா? ஒரு பத்துமாத காலம் நம்மைச் சுமக்கும் அன்னைக்கு நாம் எவ்வளவு கடமைப்பட்டுள்ளோம்.

எனவே இப்பாடலின் பாராயணத்தால் தம்பதிகளின் சச்சரவு நீங்கிச் சுகம் ஏற்படும் என்று கருதப்படுகிறது. இதற்குரிய எந்திரத்தைத் தகட்டில் எழுதி மூலமந்திர ஜபம்செய்து புருஷன் அணிந்துகொண்டால் நன்மையுண்டு. சக்கரத்தின் அடிப்பாகத்தில் மனைவியின் பெயரெழுதப்படவேண்டும்.



மூலமந்திரம்—ஒ பங் பங்

வைவேத்தியம்—அதிரசம், பால், பழம்.

ஞானியார் சுவாமிகள்

(திரு. மு. அருணாசம், M. A. அவர்கள்)

இருபதாம் நூற்றாண்டின் முற்பகுதியில் தமிழ் நாட்டின் நடுவில் வாழ்ந்து, தமிழ் மக்களின் வாழ்க்கையை மிக நீண்ட காலம் எல்லா வகையாலும் உருவாக்கியவர் என்றால், கற்றறிந்தவர்களுக்கு ஞானியார் சுவாமிகளின் கண்டிகை யணிந்த திருவுருவமும் சில வாழ்க்கையும் குளிர்ந்த பார்வையும் மனத்தில் எழும். சுவாமிகள் திருக் கோவலாராஜினம் என்ற சிறந்த ஞான பரம்பரையிலே தலைமை ஏற்றவர். சிவ வேடப்பொலிவு கிரம்பப் பெற்றவர். முதுமையினால் திருமேனி தன்னில் அசைவு உடையவர். சைவத் திருமுறைகளை ஒதி ஒதி உருகும் நெஞ்சினர். பக்திப் பெருக்குடையவர். தமிழ் இலக்கிய இலக்கணக் கடலை நிலைகண்டுணர்ந்தவர். தம் சமயப் பிரசாரத்துக்கு ஏற்ற வகையில் வடமொழி யறிவும் கிரம்பியவர். விவகாரத்திற்கான ஆங்கில அறிவு படைத்தவர்.

அந்தகாரத்தில் மூழ்கிக் கிடந்த தமிழ் நாட்டில் சைவ மக்கள் கூடும் இடங்களிலெல்லாம் சென்று, ஆடம்பரம் எதுவும் அறியாதவராய், தம் சொந்தத் தகுதியொன்றையே துணையாகக்கொண்டு, சுவாமிகள் மக்களை நல்வழிப் படுத்தி வந்தார். சைவம் என்ற உணர்ச்சி இல்லாத மக்கள், சற்றே ஆங்கிலம் படித்து உத்தியோகத்தில் அமர்ந்தவர்கள், நாஸ்திக வாதமே நாவின் நுனியில் பயில்பவர்கள்—திரு நீறு என்றால் சாம்பல் பூசுவது; உருத்திராக்கம் என்றால் கொட்டை கட்டுவது - இப்படிப்பட்ட பேச்சுக்கள் மலிந்த உலகம். பலவகையான அரசியல் - சமூகப் பூசல்களும் கலந்து, வாழ்க்கையைக் குழப்பி, எவ்வகையான உறுதியும் பண்பாடும் முன்னேற்றமும், ஆழமும் அகற்சியும் நுட்பமும் உட்புக முடிபாதவாறு செய்திருந்த காலம். அத்தகைய சூழ்நிலையில் சுவாமிகள் எல்லோருக்கும் ஒரு சமய தீபமாக விளங்கியதோடன்றி, பல்லாயிரக் கணக்கான மக்களின் இதயத்தில் சமய தீபத்தை ஏற்றியும் வைத்தார்கள். இது வேறு ஒருவரும் இத்துணைப் பேரளவில் செய்ததில்லை. சுவாமிகள் சொல்லாலும் பார்வையாலும், பழக்கத்தாலும்,

உபதேசத்தாலும் இன்று தமிழ் நாட்டில் படித்த குடும்பங்கள் நிரீசுவர வாதந்ஹைட்டு, புறதாகச் சைவ சமயத்தைக் கண்டு, திருமுறை பயின்று, திருநீறிட்டு, ஆலய வழிபாடு முறையாகப் பொருளுணர்ந்து செய்து வருபவை எத்தனையாயிரம் என்று கணக்கிட்டுச் சொல்ல முடியாது.

ஆனால் சுவாமிகளின் பேச்சிலும் செயலிலும் பிற மதத்தைப் பழித்தல் என்பது காண முடியாது. சமயம் நேர்ந்தபோது, ஆண்டவன் ஒருவனே என்று கூறிப் பிறமத அடிப்படைத் தத்துவங்களையும் அவர் பயன்படுத்திவருகின்றனர்.

தமிழ் இலக்கியத்திலும் அவ்விதமே, நுனிப்புல் மேய்ந்து வந்த பண்டிதர்களிடையே இப்பெரியார் தம் சமயப் பேச்சுக்கள், உபதேசங்கள், இடையே கூறிய இலக்கிய நயங்கள் இலக்கண நுட்பங்கள் ஆகியவற்றின் மூலம் உண்மையிலேயே பண்டிதராயினார், புலமைக்கான உண்மைப் பாதையிலே செல்லத் தொடங்கினாரும் எண்ணற்றவர். பாடம் படித்தோரைச் சொல்ல வேண்டுவதில்லை.

சுவாமிகளின் வடமொழிப் புலமையை அவர் பேச்சுக் கேட்போர் நன்கு உணர முடியும். தம் கருத்துக்கு அடிப்படையான வடமொழி வாக்கியங்களை அவர் எளிதாக எடுத்துக் கூறுவார். கூறும்போது, ஒவ்வொரு சொல்லையும் தனியே பிரித்துப் பொருள் கூறி, இலக்கணம் கூறி, பகுதி விசுதி போன்ற பாகுபாடுகளும் செய்துகாட்டி, தம் கருத்துக்கு அவ் வடமொழி வாக்கியங்கள் எவ்வாறு துணை வருகின்றன என்பதை விளக்கும்போது, அவருடைய படிப்பின் ஆழம் புலப்படும்.

சுவாமிகளின் பிரசங்கங்கள் மூன்று மணிக்கு மேலாகத்தான் எப்போதும் நடக்கும். படித்தவர் படியாதவர், இளைஞர் முதியவர், செல்வர் வறியவர், ஆடவர் பெண்டிர் குழந்தைகள்—அனைவரும் அவ்விடத்தில் இருப்பார்கள். பலதிறப்பட்ட மக்கள் கூடுகிற கூட்டத்தில் சிறிது சத்தம் இருத்தல் தவிர்க்க முடியாதது. தவிர 1934 போன்ற ஆண்டுகளில் சென்னையில் இப்போதுள்ள பஸ் வசதிகள் இல்லை. ஆகவே நெடுந்தொலைவிலிருந்தும் அவர்கள் பேச்சுக் கேட்கப் பல்லாயிர மக்கள் குழுமி யிருப்பார்கள். இடையில் வீடு நோக்கித் திரும்பச் சித்தப்படுவோரும் இருப்

பார்கள். இப்படியாகக் கூட்டத்தில் சத்தம் எழும்போது, " நமப் பார்வதி பதயே " என்று அவர்கள் ஒரு முழக்கம் செய்த மாதிரத்தில், கடல் அலைபோல " அரஹர மஹா தேவா " என்ற எதிர் முழக்கம் எழும். சந்தடி பூரணமாய் ஓய்ந்து மீண்டும் அமைதியாகப் பேச்சு தொடர்ந்து நடைபெறும்.

அன்பர்களின் விருப்பத்துக் கேற்றவாறு அவர்கள் பிரசங்கங்கள் அமைவது குறிப்பிடத் தக்கது. மாம்பலத்தில் பெரியார் இருவர் வெவ்வேறு சந்தர்ப்பங்களில் புதிய வீடு கட்டிக் குடி போனார்கள். புது வீட்டில் சுவாமிகள் திருக்கல்யாண காலட்சேபங்கள் நடத்தினால் குடும்பத்துக்கு மங்கள முண்டாகும் என்பது அவர்கள் கருத்தாயிருக்கலாம். இச்சந்தர்ப்பங்களில் சுவாமிகள் செய்த பிரசங்கங்கள் காமாட்சி கல்யாணம், மீனாட்சி கல்யாணம், பார்வதி கல்யாணம், வள்ளி திருக்கல்யாணம் என்பன.

சுவாமிகள் வீர சைவ சமயத்தின் ஆசாரியர். ஆனால் பிற சமயங்களையும் போற்றிப் பேசுவதே அவர் சுபாவம். அவர் பிரசங்கம் முழுமையும், சைவ சித்தாந்தப் பிரசங்கமாயிருக்குமே யன்றி, தனியான வீரசைவம் அதில் தொனிக்காது. அப்படியே வைஷ்ணவர்கள் விருப்பத்திற் கிணங்கி, சிதா கல்யாணம், ஆண்டாள் போன்ற பிரசங்கங்கள் அவர் செய்ததுண்டு. ஒவ்வொன்றும் வைஷ்ணவ சமய மரபு வழுவாமல் பேசியது, கேட்பவர்கள் பெரிதும் அதிசயிக்கத் தக்கதாகவே யிருக்கும்.

சுவாமிகள் நடத்திய சமயப் பாட வகுப்புக்கள் சிறப்பானவை. அவர்கள் எழுமூரில் தங்கி யிருந்தபொழுது, என்னோடொத்த சில நண்பர்களும் நானும் சேர்ந்து, சித்தாந்த சாத்திர பாடம் நடத்த வேண்டுமென்று கேட்டுக் கொண்டோம். " சைவசித்தாந்த சமயக் கருத்து உணர்வதற்கு அடிப்படையான கருவி நூல்கள் சில. சிவஞான போதம், சித்தியார், சிவப்பிரகாசம் பயில்வதற்கு முன் பல அடிப்படைக் கருத்துக்கள் உங்களுக்குப் பழக்கமாயிருக்க வேண்டும். முப்பத்தாறு தத்துவங்கள் நன்றாய் விளங்க வேண்டும். இவற்றைக் கூறும் ஒரு நூல் உண்மை விளக்கம் என்ற சாத்திரம். இதை நீங்கள் பயில்வது அவசியம் " என்று சொல்லி, ஒரு நல்ல நாளில் அதைத் தொடங்கினார்

கள். நினம் இரண்டு அல்லது மூன்று வெண்பா வீதம் சுமார் பதினைந்து நாள் இந்நூல் பாடம் நடந்திருக்கலாம். காலையில் 7-30 முதல் 9-30 வரை பாடம் நடக்கும். இருந்த மாணுக்கர் சுமார் 20 பேர். எல்லோரும் சென்னையில் அல்லவல் பார்த்தவர்கள். பாடங்கேட்டவர்களுக்கு, அச்சிறு நூற் பயிற்சியானது விரிந்து, சித்தார்த சாத்திரப் பயிற்சிக்கு ஒரு முன்னுரையாக அமைந்திருந்தது. சைவ சித்தார்த ரீதியாகத் தத்துவங்கள் பற்றிய நிப்டமான அறிவு எங்களுக்கு ஏற்பட்டது மாத்நிரமல்லாமல், சைவ சித்தார்த சாத்திரக் கருத்துக்கள் அனைத்தையும் மேற்போக்காக ஓரளவு உணரும் அறிவும் அப்போது ஏற்பட்டது. கேட்ட நாங்கள் வாழ்க்கையில் பிறகு அச்சமய தத்துவங்களை என்றுமே மறக்க வியலாது. பண்டைக்காலத்தில் எழுந்த புலமை மிக்க உரையாசிரியர்களின் இலக்கண இலக்கிய உரைகளையும், சூத்திர பாஷ்யங்களையும் பார்த்திருக்கிறோம். அவை அனைத்தின் தொகுப்பாகவும் இருந்தது சுவாமிகள் பாடம் என்று கூறுவது மிகையன்று. பேராசிரியர் கூறும் உரை நுட்பங்களும், சிவஞானசுவாமிகள் போன்றார் கூறும் சமய நுட்பங்களும், சிரமமில்லாமல் எளிதில் எங்களுக்குச் சொந்தமாயின.

சுவாமிகள் அடிக்கடி சொல்லுகின்ற ஒரு பாடல், திருப்போரூர்ச் சிதம்பர சுவாமிகள் பாடிய சந்திதி முறைப் பாடல்களில் ஒன்று :

ஏது பிறை செய்தாலும் ஏழையே னுக்கிரங்கித்
தீது புரியாத தெய்வமே - நீதி
தழைக்கின்ற போரூர்த் தனிமுதலே நாயேன்
பிழைக்கின்ற வாறுநீ பேசு.

மாம்பலம் தெய்வசிகாமணி முதலியாரவர்கள் வீட்டில் ஒரு சமயத்தில் பிரசங்கத்தில் இப்பாட்டைச் சொன்னார்கள். சொல்லி அப்படியே சில நிமிஷநேரம் கண்ணீர் உகுத்த படியே இருந்துவிட்டார்கள். பிறகு தான் சுய நினைவு வந்து, " நம : பார்வதி பதயே " என்ற முழக்கத்தோடு மீண்டும் பேச்சைத் தொடங்கினார்கள்.

மற்றொரு பாடலும் இங்கே குறிப்பிடத்தக்கது. பாடலை உச்சரிக்கின்ற முறையினாலே, இதுவே கேள்வியாகவும் இதுவே விடையாகவும் அமைந்துள்ளது.

இல்லறத்தான் அல்லேன் இயற்கைத் துறவி அல்லேன்
நல்லறத்துஞ்ஞானி யல்லேன் நாயினேன் - சொல்லறத்துள்
ஒன்றேனும் இல்லேன் உயர்ந்ததிருப் போருரா
என்றேநான் ஈடேறு வேன்.

இந்தச் சிதம்பர சுவாமிகள் பாடலை அடிக்கடி தோத்திரப் பாடலாகவே பாடுவார்கள். “ உயர்ந்த திருப்போருரா என்றேநான் ஈடேறுவேன்?” என்று கூறும்போது, தொனியால் “ திருப்போருர் முருகப் பெருமானே! என்றைக்குத் தான் நான் கடைத்தேறப் போகிறேன்?” என்று இரங்குவதாகிய கேள்வி பிறக்கும். ஆனால் அதே பாட்டை அவர்கள் இரண்டாம் முறை, “ உயர்ந்த திருப்போருரா என்றே நான் ஈடேறுவேன் ” என்று பாடும்போது “ திருப்போருரா என்று சொல்லிக்கொண்டே நான் கடைத்தேறிவிடுவேன் ” என்ற பொருள் பிறக்கும்.”

சுவாமிகள் பிரசங்கங்கள் நீண்டநேரம் நடக்குமென்று குறிப்பிட்டேன். கேட்டோரில் பலர் சென்னை போன்ற நகரங்களில் வேலைகளில் ஈடுபட்டிருந்து சற்று நேரங்கழித்து வருதல்கூடும். வருவோர் அனைவரையும் சுவாமிகள் நேர்முகமாய் அறிந்திருப்பார்கள். ஆதலால், வருவோர் யாராயிருப்பினும், தாம் சுவாமிகளைப் பார்த்து வணக்கம் செலுத்தினாலெழிய, அவருக்குப் பிரசங்க நேரத்தில் மனம் நிம்மதி பெறுது. பிரசங்கம் நடந்துகொண்டே யிருக்கும். சுவாமிகள் வாயிலிருந்து வரும் சொற்பிரவாகம் யாருக்காகவும் தடைப்படாது. ஆனால் வந்து வணங்குபவரை வரவேற்பதில் குறைவொன்று பிராது. ஒருவருக்குப் புன்னகை, ஒருவருக்குத் தலையசைவு, ஒருவருக்குத் திருநீறு, ஒருவருக்குக் கண்ணிலேயே வரவேற்பு—இவ்விதம், யாரும் எந்தக் குறையும் இன்றித் திருப்தியாகத் தம்மையும் ஞானியார் சுவாமிகள் பார்த்து வரவேற்றார் என்றே மகிழ்வார்கள்.

சுவாமிகள் இந்த இருபதாம் நூற்றாண்டின் முற்பாதியில் வாழ்ந்துங்கூட, எப்போதும் எங்கு செல்வதாயினும், பல்லக்கில் தான் செல்வார்கள். சென்னைக்கு வருவதும், போவதும், சென்னையில் பல இடங்களுக்குப் போவதும் எல்லாம் பல்லக்கில்தான்.

எழுமூரில் ஒரு சமயம் அவர்கள் தங்கியிருந்தபொழுது, மாம்பலத்தில் அவர்களுக்குச் சிறப்பாக ஓர் ஊர்வலம் செய்

வித்தோம். அனேக தெருக்களில் அவர்களைப் பல்லக்கில் ஊர்வலமாக அழைத்துச் சென்று, அவர்களுடைய அன்பர்கள் உள்ள இடங்களில் அவர்களுக்கு வணக்கமும் வழிபாடும் செய்வித்துப் பின் அவர்கள் இருக்கையில் சேர்ப்பித்தோம். அவ்வாறு செல்லும்போது மாம்பலத்தில் சாம்பசிவம் தெருவில் உள்ள எனது இருக்கைக்கும் ஊர்வலம் வந்தது. அங்கு நிறுத்தி அவர்களுக்கு வீட்டிலுள்ளார் அனைவரும் நமஸ்காரம் செய்து விபூதி பெற்றுக்கொண்டோம். அப்போது எனது குழந்தை மணிமேகலை, தூரத்தில் நின்றது ஓடிவந்தது. குழந்தைக்கு ஊர்வலம் வேடிக்கையான ஒரு காட்சியேயன்றி, ஊர்வலத்திற்குத் தலைவரான சுவாமிகளை வணங்கவேண்டுமென்ற எண்ணம் உறிப்பது இயல்பல்ல. ஆதலால் குழந்தை பார்த்துக்கொண்டே ஒருவாயில் தூண்மீது சாய்ந்து கொண்டு நின்றது. பல்லக்கு நகர்ந்தது. சுவாமிகளைக் கண் கொட்டாமல் பார்த்துக் கொண்டே நின்ற குழந்தையைச் சுவாமிகள் பார்த்தார்கள். பல்லக்கை நிறுத்தச் சொல்லிக் குழந்தையை அழைத்துத் திருநீறு கொடுத்தார்கள். ஒரு வயதுக் குழந்தை—பல்லக்கு சரியாக எட்டடக்கூட இல்லை. அவர்கள் குனிந்து குழந்தையின் நெற்றியில் திருநீறிட்ட தோற்றம் இன்னும் என்கண் முன்னே நிற்கின்றது.

குழந்தைக்கும் சமயப் பிரசங்கத்துக்கும் வெகுதூரம். ஆயினும் ஒரு சம்பவம் நான் மறக்க முடியாதது. 1936ஆம் ஆண்டின் தொடக்கத்தில் சுவாமிகள் மாம்பலத்தில் வைத்தியராமன் தெருவில் நீண்டகாலம் தங்கியிருந்தார்கள். தினமும் இரவில் 7 மணி தொடங்கி 10 மணி வரை சமயப் பிரசங்கங்கள் நடைபெறும். தவறாது என் மனைவியும் நானும் சென்று கேட்டு வருவதுண்டு. என் மகனும் உடன் வருவது வழக்கம். அப்பொழுது ஒன்றரை வயதுக் குழந்தை. சுவாமிகள் தாமிருந்த வீட்டின் தெருத் தாழ்வாரத்திலிருந்து கொண்டு பேசுவார்கள். நீளமான தாழ்வாரம், மூன்று நீண்ட படிகள். கீழே பந்தல் போட்டு சமுக்காளம் விரித்திருக்கும். கேட்போர் அதில் இருந்து கேட்பார்கள். குழந்தையோ என்னோடு உடன் வந்து பத்து நிமிஷம் பக்கத்திலிருக்கும். பிறகு எழுந்து சுவாமிகள் இருக்குமிடம் சென்று அவர்கள் பக்கத்தில் ஒரு முழத் தூரம் தள்ளி உட்

காரும். முதல் நாள் உட்கார்ந்தபொழுது கூட்டத்தில் இருந்த ஓர் அன்பர் குழந்தையை அப்பால் போகும்படி சொன்னார். "இருக்கட்டும்" என்று சுவாமிகள் சொல்லி விட்டார்கள். அது முதல் நினமும் குழந்தை தவறாமல் அங்குப் போய் உட்கார்ந்து கொள்ளும். படியில் காலைத் தொங்கவிட்டுக் கொண்டு அவர்களைப் பார்த்தபடியே மூன்று மணி நேரமும் இருக்கும். அவர்கள் தோற்றப் பொலியில் ஈடுபட்டதோ, பேச்சின் ஒலியில் ஈடுபட்டதோ, பாட்டின் இசையில் ஈடுபட்டதோ—யாரும் சொல்ல வியலாது. பச்சைக் குழந்தை மூன்று மணி நேரம் தூங்கி விழாபல், தொந்தரவு செய்பாமல் அப்படியே இருந்தது, தலைத்தடுப் பார்த்தால் இன்னும் எனக்கு வியப்பாகத்தான் இருக்கிறது. கூட்டம் முடிந்து எல்லாரும் திருநீறு பெறும் போது தானும் வாங்கிக்கொண்டு என்னுடன் வந்து சேர்ந்து கொள்ளும்.

சுவாமிகளுடைய தோற்றமும், பேச்சும் அளித்த கவர்ச்சியே இக்குழந்தையின் நடத்தைக்குக் காரணம்.

ஞானியார் சுவாமிகள் திருக்கோவலூராதினத்தின் பட்டமேற்று ஸ்ப்பது ஆண்டுகள் 1939 இல் நிறைந்தன. அப்பொழுது தமிழ் நாடு முழுமையுமே அறிந்து கலந்து இன்புறும்படியான முறையில் அந்நிறைவு விழா நடைபெற்றது. ஞானியார் சுவாமிகளுக்கு அன்புபூதை தமிழ்ப் பண்டிதர், புலவர், அரசியல்வாதி, பிரமுகர்—யாரும் தமிழ் நாட்டில் அன்று இல்லை. அவரினும் வயதில் முதிர்ந்தோர் பலர் இருந்தார்கள். பதவியில் பெரியோர் இருந்தார்கள். ஆனால் அவர்களுள் யாரையும் அந்த விழாவில் தலைமை தாங்க அவர்கள் அழைக்கச் சொல்லவில்லை. பண்டிதர் களோடு செடுங்காலம் பழகிப்பழகி அவர்கள் சரக்கெல்லாம் வெறும் ஆடம்பரம், ஆழமில்லாதது என்று அவர் அறிந்திருந்தார். தம்முடைய குறவு, ஆதினத் தலைமை காரணமாக யாரையும் குறை கூறும் பழக்கத்தை அவர் வைத்துக் கொண்டதில்லை. எனினும், தம்முடைய விழாவுக்குப் போலிகளை அழைக்க அவர் விரும்பவில்லை. டி. கே. சி. அவர்கள் பேச்சை அவர் இரண்டொருமுறை, காரைக்காலம்மையார் பாடலைப்பற்றிப் பேசியபோது கேட்டிருந்து, அப்பேச்சின் ஆழத்திலும், உணர்ச்சியிலும், உண்மையிலும் மனம் ஒன்றி

யிருந்தார். எனவே, இந்த நிறைவு விழாவுக்கு அவரையே தலைமை வகிக்கும்படி கேட்டுக்கொள்ளச் செய்தார். அனேகருக்கு அக்காலத்தில் இது மிக்க வியப்பளித்தது. பெரும்புலவர்கள், ஞானியாருக்கு வேண்டியவர்கள் என்று நினைத்தவர்கள் இருக்க, அவர்களை யெல்லாம் வீட்டுவீட்டு, பண்டிதரல்லர் என்று பண்டிதர்களால் ஒதுக்கப்பட்டவரை அவர் அழைக்கச் செய்தது, அவர்கள் கருத்தின்படி தவறுதானே? இச் செயல் அடிப்படையில் ஞானியார் சுவாமிகளின் உள்ளம் எப்படி உண்மையை நாடிற்று என்பதையே காட்டிற்று. அக்காலத்தில் டி. கே. சி. யவர்கள் எந்தப் பதவியிலும் இருக்கவில்லை யென்பதை நினைவுகூரவேண்டும்.

ஞானியார் சுவாமிகள் சமயப் பிரசங்கத்தில் ஒரு புதிய பாணி அல்லது பத்ததியைத் தோற்றுவித்தார்கள். தொடங்கும்போது விநாயகர் வணக்கம், முருகன் வணக்கம், சூரு வணக்கம், தமது மடத்தின் முதல்வர் வணக்கம் என இவற்றோடு பேச்சுத் தொடங்கும்.

‘விநாயகனே வெவ்வினையை வேரறுக்க வல்லான்’ என்ற பதினொர்திருமுறைச் செய்யுள், ‘தந்தைதாய் ஆவாணும்’ என்ற குருவணக்கச் செய்யுள் போன்ற அனேகம் பாடல்கள் இவ்வாறு தமிழ்ச் சைவ நன் மக்களிடையே பிரசாரத்துக்கு வந்தன. இவ்விதமே பிரசங்கமுடிவில் ‘உருவாய் அருவாய்’ என்ற கந்தரானுபூதிச் செய்யுளையும், ‘ஆறிரு தடந்தோள் வாழ்க’ என்ற முருகப் பெருமான் வாழ்த்துச் செய்யுளையும், அவர்கள் இறுதியில் கூறி முடிக்கும்போது கேட்டார் மனத்தில் இவை மிக்க சாந்தி அளிப்பனவாயிருக்கும். சுதந்திர இந்திய நாட்டில் கூட்ட முடிவில் நாட்டு வாழ்த்துப் பாடுவது இப்போது ஏற்பட்டுள்ள புதிய சம்பிரதாயம். ஆனால் சுவாமிகள் தம் கூட்ட முடிவில் இவ்விதம் சாந்தி தரவல்ல முருகன் வாழ்த்துப் பாடி முடிப்பது மிக்க தீர்க்கதிருஷ்டியைக் காட்டுகிறது.

அன்றியும், கூட்டத்தினரை விளிக்க அவர் உபயோகித்த சொல் “மெய்யன்பர்களே” என்பது. இன்று கூட்டங்களில் இச்சொல் காதில் விழும்போது, அவர்களுடன் பழகிய அனைவருக்கும் ஒரு கணம் சுவாமிகள் நினைவு உள்ளத்தில் தோன்றி மறையாமல் இராது.

மற்றொன்று. பேச்சிலே அவர்கள் முடிவான ஒரு கருத்தை நோக்கிப் பல துணைச் செய்திகளைச் செலுத்தும் போது, ஒவ்வொன்றையும் முற்றுப்பெறாத சிறுசிறு தொடர்களாகச் சொல்லி, இறுதியில் கருத்தைக் கொண்டு முடிப்பார்கள். அவ்வாறு அவர்கள் தொடர்களை நிறுத்தி நிறுத்திச் சொல்லும் முறை தனியான ஓர் அழகுடையதாக இருக்கும். அதுவே ஒரு கலை. நேரில் கேட்டவர்களுடைய உள்ளத்தை அது ஈர்க்க வல்லதாக இருக்கும். இன்று மேடையில் பேசும் பண்டிதர்கள் அனைவருமே அந்தப் பாணியைக் கடைப்பிடிக்கிறார்கள்.

இங்ஙனமாக, தமிழ்ப்பேச்சு, சமயப் பேச்சுகளில் அவர்கள் ஒரு புதிய பாணியைத் தேர்ந்துவித்தார்கள் என்பது பலரும் உணர்கின்ற உண்மை. அவர்களுடைய பாணியையே பின்பற்றி இன்றைய பேச்சாளர் அனைவரும் பேச்சில் வல்லவராகி இருக்கிறார்கள்.

சுவாமிகளின் ஐம்பதாண்டு ஆட்சி விழாவை முன்னிட்டுப் பட்டேன். அவ்விழாவில் பங்கு கொண்டவர்கள், அவர்களுடைய விருந்தோம்பும் பண்பை அனுபவித்திருப்பார்கள். படித்தோர், படிப்பில்லாதோர், அந்தஸ்துடையவர், இல்லாதவர் எனப் பலரும் அடங்கிய பெருங்கூட்டம். அக்கூட்டத்தில் எல்லாப் பங்குகளுக்குமிடையிலே அவர்கள் போய்ச் சாப்பாட்டில் ஒவ்வொரு சிறு அம்சத்தையும் விசாரித்தது, விருந்தோம்புவோர் காட்ட வேண்டிய பரிவுக்கு இலக்கணமாய் அமைந்திருந்தது.

இங்ஙனமாக, தமிழ் நாட்டின் சரித்திரத்தையும் தமிழ் மக்களுடைய முன்னேற்ற இயக்கங்களின் சரித்திரத்தையும் ஆராய்ந்தோமானால், எல்லாத் துறைகளிலும் ஞானியார் சுவாமிகளின் வாழ்க்கை ஊடுருவி வின்றமை தெரியவரும். எந்த நிலையிலும் அவர்கள் அரசியல் - சமூக இயல்களில் கலந்துகொள்ளவில்லை. ஆனால் அவர்களுடைய பேச்சாலும், வாழ்க்கையாலும், மக்கள் சமயப்பற்றும் தமிழ்ப் பற்றும் கொண்டார்கள்; மறைமுகமாக இது நாட்டுப் பற்றுக்கு வித்தாயிருந்தது என்பது மிகையன்று. தமிழ் இலக்கண அறிவு, இலக்கிய உணர்ச்சி, தமிழ்ப் பண்பாடு வளர்ந்தன. கோயில்களில் மக்கள் நடமாட்டம் அதிகமாயிற்று. இறைவன் திருநாம முழுக்கம் எங்கும் எதி

ரொலித்தது. சிவ சின்னங்கள் பகிரங்கமாய் கண்ணில் புலப்பட்டன. தெய்வப் பெயர் சொல்லுவது படித்தோருக்கு இழிவு என்றிருந்த நிலைமாறி, படித்தோரிடம் தெய்வ பக்தியும், சமய உணர்ச்சியும், சாத்திர அறிவும் துலக்கம் பெறத் தொடங்கின.

இந்த இருபதாம் நூற்றாண்டில் முதல் நாற்பது ஆண்டுகளில் ஏற்பட்ட இந்தச் சமய உணர்ச்சியும் எழுச்சியும் இன்னும் ஒரு நூற்றாண்டு காலமேனும் நம்மிடையே உயிர் கொண்டிருந்து நம்மை முன்னேக்கிச் செலுத்தும் என்பது உறுதி.

வேண்டுகோள் : சமாஜத்துடன் தொடர்புகொள்ள விழையும் சைவ சபைகளும் தமிழ்க் கழகங்களும் தத்தம் நிகழ்ச்சிகளை அவ்வப்போது சுருக்கமாக எழுதியனுப்ப வேண்டுகின்றோம். சைவ சம்பந்தமான ஐயவினாக்களையும் அன்பர்கள் எழுதியனுப்பலாம். இயன்ற அளவு அவற்றிற்குச் "சித்தாந்தம்" இதழில் விளக்கம் தரப்படும். சைவமும் தமிழும் சம்பந்தமான தக்க நூல்களை அனுப்பினால், மதிப்புரைகள் எழுதப்பெறும். செந்தமிழ்ச் சிவநெறிப் பற்றுடைய தக்கவர்கள் அனைவரும் சமாஜம் 50 ஆண்டுக்கு மேலாக ஆற்றி வரும் தொண்டுகளைப் போற்றும் வகையில், உறுப்பினராகத் தாம் சேர்ந்தும் பிறரைச் சேர்த்தும் ஒல்லும் வகையெல்லாம் உதவிபுரிய வேண்டுகின்றோம்.

வார வழிபாடு : சென்னை இராயப்பேட்டைப் பால சுப்பிரமணிய பக்த ஜனசபையின் சார்பில் புதன்கிழமை மாலை தோறும் நடைபெறும் வார வழிபாட்டில் திருவினையாடற்புராணச் சொற்பொழிவும், முத்தியாலுப் பேட்டை விங்கிச்செட்டித் தெரு ஸ்ரீ மல்லிகேசுவரர் கோயிலில் வெள்ளிக்கிழமை மாலைதோறும் நடைபெறும் வார வழிபாட்டில் பெரியபுராணச் சொற்பொழிவும் திரு. ச. சிவகுமாரன் M. A. அவர்களால் நிகழ்த்தப் பெறுகின்றன. சென்னையிலுள்ள அன்பர்கள் இவற்றிற் கலந்து கொண்டு பயன் பெறலாம்.

மதிப்புரை

இலக்கணச் சுவாமிகள் நினைவுமலர் : இம் மலர் குரியனர்கோவிலாதினம் ஸ்ரீமத் முத்துக்குமாரத் தம்பிரான் சுவாமிகள் அவர்கள் நினைவின் பொருட்டு வெளியிடப் பெற்றதாகும். ஈழநாட்டிலிருந்து தமிழ்நாட்டுக்குப் போந்து சைவமும் தமிழும் தழைக்கத் தொண்டாற்றிய சான்றோர் பெருமக்களின் வரிசையில் ஒருவராகத் தோன்றியவர் நமது சுவாமிகள். 22-4-49ல் இறைமடிநீழல் எய்திய இவர்கள் வடமொழி தென்மொழி இரண்டிலும் மிக்க பெரும்புலமை வாய்ந்து, சைவ சித்தாந்த சாத்திரங்களைத் துறைபோக ஐயந்திரிபறக் கற்றவர்கள். தம்மை யடைந்த மாணவர் களுக்கு இலக்கணம் முதலிய நூல்களை முறைப்படக் கற்பித்து வந்தமையாலும், சிவனடியார்க்குரிய பல இலக் கணங்களும் தம்மிடத்தமைய வாழ்ந்தமையாலும் “இலக் கணச் சுவாமிகள்” என்னும் சிறப்புப் பெயர் இவர்கட்கு வழங்குவதாயிற்று. சிவஞானபோத மாபாடியத்தைச் செப்பம் செய்து திருத்தமாக முதன்முதல் வெளியிடுவித்த பெரியார் இவரே யாவர். சிவாக்கியோடுகள் தொகுத்த கிரியாதீபிகை, சைவ சந்தியாசபத்தி, முத்திரிச்சயப் பேருரை, திருநாரையூர்ப் புராணம் முதலியவற்றை வெளியிடுவித்தவரும் இவரே எனின், இவர்தம் பெருமை இனையதென எண்ணியுணரலாம். இப்பெரியாரின் உரை எழுதும் திறனை விளக்கும் சான்றாக “அகிலாண்ட நாயகி பதி” உரையும் இதன்கண் சேர்க்கப் பெற்றுள்ளது. வேண்டுவோர், “கலாநிலையப் பதிப்பகம், சிவன்கோயில் மேலைவீதி, யாழ்ப்பாணம்” என்னும் முகவரியிற் பெறலாம். விலை குறிக்கப்படவில்லை. — முருகவேள்

ஞானியார் அடிகள் நினைவு மலர்

25 கட்டுரைகள், 300 பக்கங்கள் கொண்டது.

சமாஜ அன்பர்களுக்கு அடக்கவிலையினும் குறைத்து

ரூ. 1-50க்குக் கொடுக்கப்படும்.

சமாஜப் புத்தக விற்பனை அலுவலகம்

28, இராமகிருஷ்ண மடத்துச் சாலை, சென்னை-4

யில் பிரதி தினமும் திருநாவுக்கரசர் தேவாரம் முழுவதும் பாராயணம் செய்து முடிக்கப் பெற்றது. இத் தகைய "படனவேள்வி"கள் பல இடங்களிலும் திருஞானசம்பந்தர் சுந்தரர் முதலிய சமயாசிரியர்களின் திருநாட்களில் நடைபெறுதல் நலம். சமாளப் பேரன்பரும், திருநாவுக்கரசர் தேவாரப் பதிப்பு நம் சமாளச் சார்பில் 1941-ல் வெளிவர முன்பணம் தந்துதனியவரும் ஆகிய திரு. தி. கு. ஆறுமுக நாயனார் அவர்கள் இவ் வேள்வி திகழ்ச்சிக்கு மூலகாரணராக இருந்தமை பெரிதும் போற்றற்குரியது.

அருள்நெறிக் கழகம், திருவதிகை (பண்ணுருட்டி) :— 28-4-59 முதல் 2-5-59 வரை நடைபெற்ற திருநாவுக்கரசர் திருவிழாவில் திருவாளர்கள் ஸ்ரீலக்ஷ்மி சோமசுந்தரத் தம் பிரான் சுவாமிகள், திரு. க. வச்சிரவேல் முதலியார், B. A., L. T., அமுதமொழி சுவாமிநாதப் பிள்ளை, வித்துவான் T.A. ஸ்ரீனிவாசாச்சாரியார், G. கலியாணம் பிள்ளை, M. A., D. Econ., க. சோமசுந்தரன் செட்டியார், திருச்சிற்றம் பலவனார், வித்துவான் சி. தங்கவேலனார், பாஷணபடு P. சுப்பிரமணிய ஐயர், ச. தண்டபாணி தேசிகர், வித்துவான் வை. சுந்தரேச வாண்டையார், வித்துவான் பாலூர் கண்ணப்ப முதலியார், B. O. L., S. A. சுந்தரராசன் I. A. S., ரா. சண்முகசுந்தரன் செட்டியார், வித்துவான் சி. அருணைவடிவேல் முதலியார், வித்துவான் திரு. வீ. திருஞானசம்பந்த முதலியார் ஆகிய பெருமக்கள் சொற் பொழிவாற்றினர். திரு. A. உத்தண்டராம பிள்ளை, I. A. S. அவர்களும் விழாவிற்கு கலந்து கொண்டு சிறப்பித்தார்கள்.

திருநாவுக்கரசு வித்தியாசாலை, நேமத்தான்பட்டி : 33 ஆம் ஆண்டு விழா இராமநாதபுரம் மாவட்டத் தலைவரும், நம் சமாளப் பேரன்பரும் ஆகிய திரு. G. M. முத்துசாமி பிள்ளை I. A. S. அவர்களின் சீரிய தலைமையில் சிறப்புற நடைபெற்றது. விழாத்தலைவர் அவர்கள் எழுதிய "கற்புக் கணிகள் கண்கண்ட தெய்வங்கள்" என்னும் நாடகம் நடிக்கப் பெற்றது. திரு. S. இராமச்சந்திரப்பத்தர் B.A. அவர்கள் "நாடும் மொழியும்" என்பது குறித்துப் பேசினார்கள்.

கொழும்பு ஜிந்தப்பிட்டி சுப்பிரமணிய சுவாமிகோயிலில் பிரதி ஞாயிறு தோறும் கூட்டுப் பிரார்த்தனை நடைபெற்று வருகிறது. சென்ற மார்ச்சுமாதத்தில் திருவாளர்கள்

C. S. S. மணி பாகவதர், S. மார்க்கண்டேயர், K. லக்ஷ்மண ஐயர், K. பொன்னம்பலம், தெ. கஸ்வரன், K. V. கணபதி ஆகிய பெருமக்கள் கலந்துகொண்டு சிறப்பித்தனர். தெட்சிணத்தார் வேளாளர் மகமைப் பரிபாலன சபையின் சமயப்பணி பெரிதும் போற்றற்பாலது.

கோலியனூர்த் தமிழ்மறை வார வழிபாட்டுச் சிவநெறிக் கழகத்தின் 2-ஆம் ஆண்டுவிழா 4-5-59 அன்று நடைபெற்றது. ஸ்ரீஸஸ்ரீ சோமசுந்தரத் தம்பிரான், திரு. வி. கண்ணாயிர தேசிகர், காஞ்சனமாலை அம்மையார் ஆகியோர் கலந்து கொண்டனர்.

ஆர்க்காடு வார வழிபாட்டுச் சங்கத்தின் 2-ஆம் ஆண்டு விழா, தேவார பாராயணம் மாகேசுர பூசை, திருவாளர்கள் கி. வா. ஜகந்நாதன் M.A., A. D. தியாகராஜ முதலியார், கே. மோகனவேலு முதலியார், கா. மு. சுந்தர உடையார் ஆகிய பேரறிஞர்கள் சொற்பொழிவுடன் சிறப்புற நடைபெற்றன.

திருநாவுக்கரசர் திருநாள் : நமது சமாஜத்தின் சார்பில் இராயப்பேட்டைப் பாலசுப்பிரமணிய பக்த ஜனசபையில் 2-5-59 அன்று மாலை பேராசிரியர் திரு. அ. மு. பரமசிவாந்தம் M. A., M. Litt., அவர்கள் தலைமையில் கொண்டாடப்பெற்றது. திருமதி. வித்துவான் சிவசண்முக சிவை அவர்கள் "அப்பர் அருள்மொழி" என்பது பற்றிப் பேசினார்கள். திரு. மா. ப. தியாகராச முதலியார் B. A., அவர்கள் நன்றியுரை நவீனஞர்கள்.

ஸ்ரீ மார்க்க சகாய சுவாமி தேவஸ்தானம், மூவலூர் : 14-4-59 அன்று புத்தாண்டுப் பிறப்பை ஒட்டிக் குழந்தை களுக்குப் பால் விநியோகமும், 19-4-59 அன்று வார வழி பாட்டுத் தொடக்கமும் நடைபெற்றன.

சென்னை வண்ணையம்பதி ஸ்ரீ சிவசுந்தர விநாயக தேவார பாராயண பக்தஜன சபையின் 38-ஆம் ஆண்டு திருமுறை விழா 12-4-59 முதல் 18-4-59 வரை மிகவும் சிறப்புற நடைபெற்றது.

Printed at the Sadhu Press, 15, Madhava Perumal Koil Street Mylapore by D. Mangayarkarasi and V. K. Punithavathi, Edited by Pulavar Murugavel, M.O.L. & Published by S. Satchidanandam Pillai, B.A., L.T. for the Saiva Siddhanta Maha Samajam, 14, Warren Road, Mylapore, Madras-4.